

संस्करण : प्रयागराज

वर्ष : 15

अंक : 51

पृष्ठ : 8

मूल्य : 1.00

गुरुवार, 30 अक्टूबर, 2025

प्रयागराज, लखनऊ, ग्वालियर एवं मुम्बई से एक साथ प्रकाशित एवं प्रतापगढ़, कौशाम्बी, भदोही, मिर्जापुर, वाराणसी, आजमगढ़ व गोरखपुर से प्रसारित

3 जिलाधिकारी प्रयागराज की हाईकोर्ट बार ...

5 जनपद में शुरू होगा विशेष प्रगाढ़ पुनरीक्षण अभियान

7 100 करोड़ के क्लब में शामिल हुई 'थामा', ...

ऑपरेशन सिंदूर के दौरान पाकिस्तान में पकड़े जाने का किया गया था दावा, उस महिला पायलट को राफेल में लेकर उड़ी राष्ट्रपति मुर्मू

नई दिल्ली (एजेंसी)। राष्ट्रपति द्रौपदी मुर्मू ने आज सुबह हरियाणा के अंबाला एयरफोर्स स्टेशन से राफेल फाइटर जेट में उड़ान भरकर इतिहास रच दिया। इस दौरान एयर चीफ मार्शल एपी सिंह सहित अन्य अधिकारी मौजूद रहे। यह उड़ान ना केवल उनकी साहसिक

नेतृत्व शैली का प्रतीक बल्कि भारत की बढ़ती रक्षा क्षमता और आत्मनिर्भर भारत के संकल्प को भी दुनिया के सामने प्रदर्शित करती है।

इससे पहले 8 अप्रैल 2023 को राष्ट्रपति मुर्मू ने असम के तेजपुर एयरफोर्स स्टेशन से सुखोई 30 एमकेआई फाइटर विमान में उड़ान भरी थी। इसके साथ ही वह फाइटर जेट में उड़ान भरने वाली तीसरी राष्ट्रपति और दूसरी महिला राष्ट्रपति बनीं। उनसे पहले पूर्व राष्ट्रपति एपीजे अब्दुल कलाम और प्रतिभा पाटिल ने भी सुखोई 30 एमकेआई फाइटर विमान में उड़ाने भरी थी। लेकिन अब राफेल फाइटर जेट में राष्ट्रपति द्रौपदी मुर्मू ने उड़ान भरकर इतिहास रच दिया है।

राष्ट्रपति द्रौपदी मुर्मू स्वाइन लीडर शिवांगी सिंह के साथ नजर आईं जिनके बारे में पाकिस्तानी प्रभावकों और मीडिया ने दावा किया था कि उन्हें ऑपरेशन सिंदूर के दौरान पाकिस्तान ने पकड़ लिया था। ऑपरेशन सिंदूर के बाद से पाकिस्तान स्वाइन लीडर शिवांगी सिंह को लेकर लगातार झूठा प्रोपेगंडा फैला रहा था। आपको बता दें कि फ्रेंच एयरफोर्स कंपनी डिसेंट एिशन द्वारा बनाए गए राफेल फाइटर एयरक्राफ्ट को सितंबर 2020 में अंबाला एयरफोर्स स्टेशन पर इंडियन एयरफोर्स में औपचारिक रूप से शामिल किया गया था। पहले पांच राफेल एयरक्राफ्ट जो 27 जुलाई 2020 को फ्रांस से आए थे उन्हें 17 स्वाइन गोल्डन एरो में शामिल किया गया था। राफेल फाइटर जेट में राष्ट्रपति द्रौपदी मुर्मू की यह उड़ान इसलिए भी बड़ी है क्योंकि बीते कुछ वक्त में इस विमान ने कई बड़े कारनामे किए हैं। राफेल जेट्स का इस्तेमाल ऑपरेशन सिंदूर में भी किया गया था। जिसने 7 मई को पाकिस्तान के कब्जे वाले इलाकों में कई आतंकी ठिकानों को तबाह किया था।

पत्नी ने पति और परिवार पर करवाया रेप का केस बोली-पुलिस भी उसके साथ, सास बोली-बहु मेरा पैसा और मकान हड़पना चाहती है

भोपाल (एजेंसी)। इंदौर में पारिवारिक विवाद के चलते एक बार फिर सास-बहू के बीच विवाद का मामला सामने आया है। इंदौर के लसुडिया थाना क्षेत्र में 62 वर्षीय महिला ने अपनी बहू पर घर में जबरन घुसकर मारपीट करने का आरोप लगाया है। पुलिस ने सास की शिकायत पर बहू के खिलाफ मारपीट का केस दर्ज किया है। जानकारी के अनुसार, लसुडिया क्षेत्र की रहने वाली वृद्ध महिला ने पुलिस को बताया कि उनके बेटे की शादी मई 2022 में गाजियाबाद की एक युवती से हुई थी। अगस्त 2022 में बहू गाजियाबाद लौट गईं थी और दोनों के बीच चल रहे विवाद के मामले वर्तमान में कोर्ट में लंबित हैं।

विवाद के चलते सास ने अपने बेटे और बहू दोनों को अपनी संपत्ति से बेदखल कर कार्रवाई की थी। शिकायत के मुताबिक, 19 अक्टूबर 2025 की सुबह करीब 9 बजे बहू अपनी एक परिचित महिला के साथ उनके घर में रसोईघर के रास्ते से जबरन घुस आईं।

आरोप है कि रोकने पर उसने सास के साथ हाथापाई की, जिससे सास के चेहरे पर चोट आई और गले की सोने की चेन टूट गई। आरोप है कि बहू कब्जा करने की नीयत से घर के ऊपर वाले कमरे में भीतर से गेट बंद कर रहने लगीं। मामला दर्ज होने के बाद बहू ने सोशल मीडिया पर एक वीडियो वायरल कर पुलिस पर पैसे लेकर कार्रवाई करने का आरोप लगाया था। इसी के साथ उसने पुलिस , अपने पति सहित अन्य लोगों पर भी गंभीर आरोप लगाए हैं। पुलिस के अनुसार, पहले भी महिला ने वीडियो जारी कर खुद को पीड़ित बताया था, जबकि बाद में उसने एक और वीडियो में पुलिस की कार्रवाई से संतुष्टि जताई थी। फरियादी सास का कहना है कि बहू पहले भी गाजियाबाद में उनके परिवार के खिलाफ गंभीर धाराओं में मामला दर्ज करा चुकी हैं और लगातार उन्हें परेशान कर रही हैं। जबकी दूसरी ओर बहू का कहना है कि पति और सास उस पर घर खाली करने का दबाव बना रहे हैं। सास पैसे के दम पर उसे प्रताड़ित कर रही है , उसकी सुनने वाला कोई नहीं हैं, न कोई उसकी मदद कर रहे हैं। फिलहाल पुलिस ने दोनों पक्षों के बयानों के आधार पर प्रकरण दर्ज कर जांच शुरू कर दी है।

इसी सीवान में एसिड उड़ेलने का काम हुआ था, शहाबुद्दीन के गढ़ में गरजे सीएम योगी

पटना (एजेंसी)। बिहार चुनाव प्रचार करने सीएम योगी आदित्यनाथ आज बाहुबली रहे शहाबुद्दीन का गढ़ सीवान पहुंचे हैं। इस दौरान उन्होंने जनता को संबोधित करते हुए कहा कि इसी सीवान में एसिड उड़ेलने का काम हुआ था। सीएम योगी ने कहा कि यह अपराधी फिर से जीवित न होने पाएं। यह कांग्रेस को, आरजेडी और समाजवादी पार्टी जैसे दलों को शोभा दे सकता है कि वह किसी पेशेवर अपराधी और माफिया को गले



हूँ आरजेडी ने राम मंदिर के रथ को रोकने का पाप किया था, कांग्रेस कहता था कि राम तो हुए ही नहीं, इनका पार्टनर समाजवादी पार्टी यूपी में रामभक्तों पर गोलिया चलाती है। इन्हें जब भी अवसर मिला एक को यूपी के अंदर और एक ने बिहार के अंदर युवाओं के सामने पहचान का संकट खड़ा किया। आज हर बिहारी सीना तान कर के देश-दुनिया में जाता है औ? अपनी पहचान को प्रस्तुत करता है।

राष्ट्रपति मुर्मू ने राफेल में भरी ऐतिहासिक उड़ान ऐसा करने वाली पहली भारतीय प्रेसिडेंट बनीं

नई दिल्ली (एजेंसी)। राष्ट्रपति द्रौपदी मुर्मू बुधवार को हरियाणा के अंबाला स्थित वायुसेना स्टेशन पर राफेल लड़ाकू विमान में उड़ान भरने वाली पहली भारतीय राष्ट्रपति बनीं। 22 अप्रैल को पहलगाम में हुए आतंकी हमले के जवाब में भारत द्वारा किए गए ऑपरेशन सिंदूर के दौरान राफेल विमानों का विशेष रूप से इस्तेमाल किया गया था। इससे पहले, पूर्व राष्ट्रपति एपीजे अब्दुल कलाम और प्रतिभा पाटिल दोनों ने लड़ाकू विमानों में उड़ान भरी थी। कलाम और पाटिल ने सुखोई-30 एमकेआई में उड़ान भरी थी। मुर्मू ने स्वयं 8 अप्रैल, 2023 को सुखोई-30 एमकेआई लड़ाकू विमान में उड़ान भरी थी, जिससे वह ऐसा करने वाली भारत की तीसरी राष्ट्रपति बन गईं।

यूप कैप्टन अमित गोहानी राष्ट्रपति को ले जाने वाले विमान के पायलट थे। वह भारतीय वायुसेना की 17वीं स्वाइन, 'गोल्डन एरोज' के कमांडिंग ऑफिसर (सीओ) भी हैं। भारतीय वायुसेना प्रमुख, एयर चीफ मार्शल अमर प्रीत



जिलाधिकारी ने सुनी जन समस्या साथ कई पटलों का किया निरीक्षण

सिद्धार्थनगर। जिले के जिलाधिकारी शिव शरणप्पा जीएन द्वारा अपर जिलाधिकारी (वि0/रा0) गौरव श्रीवास्तव, अपर जिलाधिकारी न्यायिक ज्ञान प्रकाश की उपस्थिति में कलेक्ट्रेट सभागार में जनता की समस्याओं की सुनवाई की गयी। जिलाधिकारी ने उपस्थित अधिकारियों को निर्देश दिया कि कलेक्ट्रेट जनता की समस्याओं के समाधान का केन्द्र हैं। प्रत्येक अधिकारी/कर्मचारी यह सुनिश्चित करेंगे कि कोई भी नागरिक निराश होकर वापस न जाये। हर व्यक्ति के साथ संवेदनशीलता, सम्मान और तत्परता से समस्याओं का



निस्तारण करायें तथा उनके साथ अच्छा व्यवहार किया जाये। जन सुनवाई के पश्चात् जिलाधिकारी शिव शरणप्पा जीएन द्वारा अपर जिलाधिकारी (वि0/रा0) गौरव श्रीवास्तव, अपर जिलाधिकारी न्यायिक ज्ञान प्रकाश व मजिस्ट्रेट शशांक शेखर राय के साथ कलेक्ट्रेट के समस्त पटलों का आकस्मिक निरीक्षण किया गया। निरीक्षण के दौरान जिलाधिकारी द्वारा कलेक्ट्रेट के विभिन्न पटलों में अभिलेख सुव्यवस्थित एवं संधारित अवस्था में पाए गए तथा कार्यालय परिसर में स्वच्छता व्यवस्था सन्तोष जनक पाई गई। जिलाधिकारी ने

उपस्थित अधिकारियों/कर्मचारियों को निर्देशित किया गया कि वह समय से अपने कार्यालय में उपस्थित होकर अपने कार्यों का निष्ठापूर्वक एवं पारदर्शिता के साथ निष्पादन करेंगे। कोई भी पत्रावली लम्बित न रहे।

पराली में आग लगाओगे तो बंजर भूमि पाओगे

सिद्धार्थनगर। जिले में खरीफ फसल के कटाई प्रारंभ हो गयी है जिससे प्रदूषण बढ़ने की समस्या भी प्रारंभ हो गयी है इसी के तहत जनपद में पराली को जलाने से रोकने के लिए प्रत्येक न्याय पंचायत में गोष्ठी का आयोजन किया गया। न्याय पंचायत बरगदी मिठवल में कार्यक्रम आयोजित किए गए जिसमें लगभग 65 किसानों ने प्रतिभाग किया कार्यक्रम के प्रभारी बीटीएम दुर्गाशंकर मिश्र ने फसल अवशेष के प्रबंधन के बारे में विस्तार पूर्वक बताया।कार्यक्रम में उपस्थित सभी किसानों ने पराली ना जलाने की शपथ भी ली।

1-2 बादल थे वो भी गए, क्यों फेल हुई क्लाउड सीडिंग?

आईआईटी कानपुर के साइंटिस्ट ने बताया बारिश नहीं होने पर विपक्ष ने घेरा

नई दिल्ली (एजेंसी)। जहरीली गैस का चेंबर बनी दिल्ली को इससे राहत दिलाने के लिए की गई कृत्रिम बारिश यानी क्लाउड सीडिंग की कोशिश पूरी तरह सफल नहीं हो सकी। इस कारण टारगेट किए गए इलाकों में बारिश नहीं हो पाई। दिल्ली में क्लाउड सीडिंग का पूरा काम आईआईटी कानपुर की तरफ से किया जा रहा है। बीते दिन कानपुर से एयरक्राफ्ट ने उड़ान भरी। शाम होते-होते सीडिंग पूरी कर ली गई थी। ऐसा माना जा रहा था कि कुछ ही घंटों में बारिश शुरू हो जाएगी। हालांकि ऐसा नहीं हो पाया। आईआईटी कानपुर के इस प्रयोग में 14 फ्लेयर्स दोगे गए। हर फ्लेयर में 20 सिल्वर, आयोडाइड और बाकी रॉक साल्ट और सामान्य नमक का मिक्सचर था।

दिल्ली में हाल ही में हुए क्लाउड सीडिंग परीक्षण परीक्षण गंभीर वायु प्रदूषण से निपटने के लिए सरकार और आईआईटी कानपुर के बीच एक सहयोगात्मक प्रयास है। इस परीक्षण में आईआईटी कानपुर के निदेशक प्रोफेसर मनेंद्र अग्रवाल के विचार भी



दर्ज की, जिससे दिल्ली की जहरीली हवा को साफ करने के भविष्य के प्रयासों के लिए एक मूल्यवान आधार मिला। उन्होंने कहा कि एक बार फिर बारिश कराने के लिए प्रयास किए जाएंगे। उन्होंने कहा कि बारिश के पूर्वानुमानों के बारे में अलग-अलग रिपोर्ट सामने आई थी। कुछ का कहना था कि बारिश होगी। कुछ का कहना था बारिश नहीं होगी। इसके बाद हमारी टीम ने पाया कि बादलों में नमी की मात्रा बहुत कम है। इस लिहाज से पहले से ही माना जा रहा था कि बारिश नहीं होगी। अग्रवाल आगे बताते हैं कि और दो उड़ानों के जरिए क्लाउड सीडिंग कराई जाएगी। सबसे पहले रसायनों का छिड़काव करने के लिए

एक विमान ने कानपुर से दिल्ली के लिए उड़ान भरी थी। विमान ने दिल्ली के बुराई, उत्तरी करोल बाग और मयूर विहार सहित कई इलाकों में रसायनों का छिड़काव किया। आठ इलाकों में यह रसायनों का छिड़काव किया गया था। हर छिड़काव किए गए रसायन का वजन 2.5 किलो था और परीक्षण आधे घंटे तक चला। राजधानी को प्रदूषण से राहत दिलाने के लिए कृत्रिम बारिश कराने का यह प्रयोग किया गया। सौरभ भारद्वाज ने कहा कि जनता को बेवकूफ बनाने के लिए सरकार ने आर्टिफिशियल रैन की बात की। 27 अक्टूबर को बादल थे और उन्हीं को देखकर इन्होंने कृत्रिम बारिश की बात की। वैज्ञानिकों ने कहा है कि क्लाउड सीडिंग होते ही 15 मिनट में बारिश हो जाती है, लेकिन ऐसा नहीं हुआ। इन्होंने उस टाइम को बढ़ा लिया। कहीं भी एक बूंद बारिश नहीं हुई। उन्होंने कहा कि जब आप जानते थे कि दिल्ली में कृत्रिम बारिश नहीं हो सकती तो फिर ये सर्कस क्यों खड़ा किया गया। करोड़ों रुपए खर्च किए गए।

नर्मदा नदी में छोड़े जाएंगे मगरमच्छ मध्यप्रदेश सरकार संरक्षण के लिए है प्रतिबद्ध : मोहन यादव

भोपाल (एजेंसी)। मध्य प्रदेश के मुख्यमंत्री मोहन यादव ने बुधवार को कहा कि राज्य सरकार मां नर्मदा के पवित्र वाहन माने जाने वाले मगरमच्छों को इस नदी में छोड़ने की अपनी प्रतिबद्धता को पूरा करने के लिए आगे बढ़ रही है। नर्मदा नदी का प्रवाह मगरमच्छों के आवास के लिए बेहद अनुकूल माना जाता है। मुख्यमंत्री ने संवाददाताओं को बताया कि बृहस्पतिवार को इन सरीसृपों को नदी में छोड़ा जाएगा। यादव इस उद्देश्य के लिए बृहस्पतिवार को खंडवा जिले के नर्मदानगर का दौरा करेंगे। मुख्यमंत्री ने कहा कि मध्यप्रदेश सरकार सभी प्रजातियों के संरक्षण के लिए प्रतिबद्ध है। उन्होंने कहा कि राज्य में वन्यजीवों और जलीय प्रजातियों, जिनमें घड़ियाल और मगरमच्छ शामिल हैं, की संख्या में लगातार वृद्धि हो रही है। पिछले साल चंबल नदी में घड़ियाल छोड़े गए थे। यादव ने कहा कि राज्य में सभी वन्यजीव प्रजातियों के संरक्षण के लिए एक अभियान चलाया जा रहा है। उन्होंने कहा कि भारतीय संस्कृति में मानव और वन्यजीव एक-दूसरे पर निर्भर हैं। मुख्यमंत्री ने कहा कि इस बात का विशेष ध्यान रखा जाएगा कि मगरमच्छों को नर्मदा नदी में ऐसे स्थान पर छोड़ा जाए जहां वे लोगों के लिए कोई खतरा न बनें। उन्होंने कहा कि मगरमच्छों की उपस्थिति मां नर्मदा के लिए शुभ होगी और नदी के जल प्रवाह को मजबूत करेगी।



बिहार में सीएम की सीट खाली नहीं, लालू और राबड़ी की सरकार ने बिहार को किया तहस नहस

पटना (एजेंसी)। केंद्रीय गृह मंत्री अमित शाह ने बुधवार को स्पष्ट रूप से कहा कि राजनीति में कोई सीट खाली नहीं होती। बिहार में एक जनसभा को संबोधित करते हुए शाह ने कहा कि सीएम या पीएम के लिए कोई सीट खाली नहीं है। इधर नीतीश कुमार हैं, उधर पीएम मोदी हैं। शाह का यह बयान विपक्षी खेमे में नेतृत्व की महत्वाकांक्षाओं को लेकर चल रही अटकलों के बीच आया है। नीतीश कुमार के बिहार के मुख्यमंत्री बने रहने और नरेंद्र मोदी के प्रधानमंत्री बने रहने पर जोर देकर शाह ने राज्य में किसी भी राजनीतिक बदलाव या नए सत्ता समीकरण की अफवाहों पर विराम लगाने की कोशिश की। अपने भाषण के दौरान, शाह ने बिहार की छवि निखारने

और पूर्व मुख्यमंत्री कर्पूरी ठाकुर को भारत रत्न प्रदान करके राज्य की विरासत का सम्मान करने के लिए प्रधानमंत्री मोदी की प्रशंसा की। उन्होंने कहा कि यह कदम भारत के लोकतांत्रिक और सामाजिक विकास में बिहार के योगदान के प्रति केंद्र के सम्मान को दर्शाता है। केंद्र के कड़े फैसलों की सराहना करते हुए, अमित शाह ने कहा कि पहलगाम हमले के बाद, प्रधानमंत्री मोदी ने ऑपरेशन सिंदूर शुरू किया और इस बात पर भी जोर दिया कि सरकार ने पॉपुलर फ्रंट ऑफ इंडिया (पीएफआई) पर प्रतिबंध लगा दिया है और उसके सदस्यों को हिरासत में ले लिया है। केंद्रीय गृह मंत्री ने बिहार की जनता से आगामी विधानसभा चुनावों में एनडीए की

निर्णायक जीत सुनिश्चित करने का आग्रह किया। शाह ने कहा, 'पहले चरण का मतदान 6 नवंबर को है। क्या आप सभी हमें वोट देंगे? आइए, दरभंगा की सभी 10 सीटों पर एनडीए को जिताने का संकल्प लें। मिथिला की बेटी मैथिली ठाकुर यहाँ से चुनाव लड़ रही हैं और मैं लालू यादव की पार्टी को बताना चाहता हूँ कि मैथिली ठाकुर ही जीतेंगी। राम मंदिर निर्माण का जिक्र करते हुए शाह ने कहा वर्षों तक भगवान राम एक तंबू में रहे। कांग्रेस, तृणमूल कांग्रेस और समाजवादी पार्टी ने कभी मंदिर नहीं बनने दिया। लेकिन जब प्रधानमंत्री मोदी सत्ता में आए, तो उन्होंने अपना वादा पूरा किया। अब हमें मिथिला में देवी सीता का मंदिर बनाना चाहिए और राम सर्किट के जरिए उन सभी जगहों को जोड़ना चाहिए जहाँ वे गई थीं। बाद में, शांतिपुर में एक अन्य रैली को संबोधित करते हुए शाह ने कहा कि बिहार को नीतीश कुमार और चिराग पासवान के नेतृत्व के साथ-साथ प्रधानमंत्री मोदी का आशीर्वाद प्राप्त है, जिससे राज्य में राजग की स्थिति मजबूत होगी।



केरल में पीएम श्री योजना पर घमासान सीपीआई बोली 'संघ परिवार की नीति' विजयन सरकार ने लगाई रोक

कोच्चि (एजेंसी)। केरल में सत्तारूढ़ वाम लोकतांत्रिक मोर्चा (एलडीएफ) के भीतर दरार तब और गहरी हो गई जब भारतीय कम्युनिस्ट पार्टी (सीपीआई) के मंत्रियों ने बुधवार को राज्य कैबिनेट की बैठक का बहिष्कार करने की धमकी दी, क्योंकि सरकार ने केंद्र की पीएम श्री योजना पर बिना पूर्व परामर्श के हस्ताक्षर कर दिए थे। कैबिनेट में सीपीआई के चार मंत्री हैं और बैठक में शामिल न होने के उनके फैसले के कारण सरकार को सत्र शाम तक स्थगित करना पड़ा। यह संकट एलडीएफ के लिए एक बड़ी चिंता का विषय बन गया है, खासकर स्थानीय निकाय चुनावों के करीब आने के साथ। मुख्यमंत्री पिनारayi विजयन ने तनाव कम करने के लिए अलपुझा में सीपीआई के राज्य सचिव बिनाय विश्वम और सीपीआई के मंत्रियों के साथ एक बैठक बुलाई थी, लेकिन बातचीत से कोई समाधान नहीं निकला। सीपीआई ने मांग की है कि राज्य इस योजना से हट जाए, क्योंकि उसका दावा है कि यह केरल की शिक्षा नीति को संघ परिवार के संगठनों की शिक्षा नीति के अनुरूप बनाती है। यह संकट तब उत्पन्न हुआ जब मुख्यमंत्री और शिक्षा मंत्री ने कैबिनेट की मंजूरी के बिना ही पीएम श्री योजना पर हस्ताक्षर कर दिए। नुकसान की भरपाई के लिए, राज्य सरकार ने अब इस योजना के क्रियान्वयन पर अस्थायी रूप से रोक लगाने और केंद्र को इसकी सूचना देने का फैसला किया है। माकपा ने अपने सहयोगी दल को यह भी आश्वासन दिया है कि इस मुद्दे की समीक्षा के लिए एक कैबिनेट उपसमिति का गठन किया जाएगा।



युवती से दुष्कर्म की कोशिश, विरोध पर भाई को मारा चाकू

प्रयागराज। घर में सो रही एक युवती से दुष्कर्म की कोशिश की गई, इसका विरोध पर उसके भाई को चाकू मारकर घायल कर दिया गया। आरोपी दरवाजा तोड़कर युवती के घर में घुसा था। वारदात मेडिकल कॉलेज चौराहे के समीप की है। कुलभास्कर लकड़ी मंडी मोहल्ला निवासी 30 वर्षीय युवती की तहरीर के मुताबिक 19 अक्टूबर की रात वह घर में अकेले सो रही थी। उसका भाई काम पर गया हुआ था। लगभग साढ़े 11 बजे मोहल्ले का ही सलीम नशे में घर का दरवाजा तोड़कर अंदर घुसा और उससे जोर जबरदस्ती करने लगा। आरोपी ने युवती के कपड़े फाड़ दिए। वह खुद को बचाने के लिए शोर मचा रही थी, तभी युवती का भाई घर आ गया। उसने बहन को बचाने की कोशिश की तो सलीम ने उस पर चाकू से वार घायल कर दिया। इतने पर भी वह भिड़ा रहा तो सलीम ने उसकी जांघ में दांत से काट लिया और धमकी देते हुए भाग गया।

बीएसए देवव्रत सिंह के निर्देशन में हुआ कार्यक्रम विशेष बच्चों की मुस्कान है उपलब्धि : एडी बेसिक संजय कुशवाहा

मंत्र भारत संवाददाता
प्रयागराज। प्रयागराज में समेकित शिक्षा के तहत परिषदीय प्राथमिक एवं उच्च प्राथमिक विद्यालयों में अध्ययनरत दिव्यांग बच्चों के सर्वांगीण विकास के लिए एक्सपोज़र विज़िट कार्यक्रम का आयोजन बीएसए देवव्रत सिंह के निर्देशन एवं जिला समन्वयक समेकित शिक्षा विकास पांडे के संयोजन में हुआ। जिले के विभिन्न ब्लॉकों के 150 दिव्यांग बच्चों के लिए तीन एक्सपोज़र विज़िट कराया



मिशन शक्ति टीम द्वारा बालिकाओं एवं महिलाओं को किया गया जागरूक

मंत्र भारत संवाददाता
प्रयागराज। डीसीपी यमुनानगर के निर्देशन में उत्तर प्रदेश शासन द्वारा नारी सुरक्षा, सम्मान एवं स्वावलंबन हेतु चलाये जा रहे अभियान 'मिशन शक्ति 5.0' के तहत जोन यमुनानगर कमिश्नरेट प्रयागराज की मिशन शक्ति टीम द्वारा बालिकाओं/छात्राओं एवं महिलाओं को थाना क्षेत्र के स्कूलों/कॉलेजों एवं सार्वजनिक स्थानों पर जाकर महिला सुरक्षा व महिला सशक्तिकरण तथा केंद्र सरकार व राज्य सरकार द्वारा संचालित विभिन्न योजनाएं जैसे- सुकन्या समृद्धि योजना, वृद्धा पेंशन योजना, विधवा पेंशन योजना, उज्ज्वला योजना, सामूहिक विवाह योजना, चिकित्सा संबंधी आयुष्मान योजना व हेल्पलाइन नंबर जैसे- वूमेन पावर हेल्पलाइन नंबर 1090, महिला हेल्पलाइन नंबर 181, चाइल्ड हेल्पलाइन नंबर 1098, मुख्यमंत्री हेल्पलाइन नंबर 1076, पुलिस हेल्पलाइन नंबर 112, फायर ब्रिगेड हेल्पलाइन नंबर 101 आदि के बारे में विस्तृत जानकारी देते हुए साइबर हेल्पलाइन नंबर 1930 के बारे में जागरूक किया गया ।



जिलाधिकारी प्रयागराज की हाईकोर्ट बार एसोसिएशन से औपचारिक भेंट, कानून-व्यवस्था पर हुई सकारात्मक चर्चा

मंत्र भारत संवाददाता
प्रयागराज। जिलाधिकारी मनीष कुमार वर्मा ने आज इलाहाबाद हाईकोर्ट बार एसोसिएशन के अध्यक्ष राकेश पांडेय 'बबुआ तथा महामंत्री अखिलेश शर्मा से बार कक्ष में औपचारिक मुलाकात की। इस दौरान जिले की कानून-व्यवस्था, प्रशासनिक समन्वय एवं न्यायिक कार्यों के संचालन पर विस्तृत चर्चा हुई। जिलाधिकारी ने कहा कि प्रशासन अपने दायित्वों का निर्वहन पूर्ण निष्ठा और पारदर्शिता के साथ कर रहा है। उन्होंने आश्वासन दिया कि न्यायिक व्यवस्था से जुड़े सभी आवश्यक मुद्दों पर प्रशासन संवेदनशील है और बार एसोसिएशन के सहयोग से इन्हें और बेहतर किया जाएगा।

इस अवसर पर अध्यक्ष राकेश पांडेय बबुआ ने जिलाधिकारी के इस पहल की प्रशंसा करते हुए कहा

यूपी बोर्ड की परीक्षा देगे 52 लाख परीक्षार्थी, पिछले वर्ष की तुलना में दो लाख परीक्षार्थियों की संख्या हुई कम

9वीं, 11वीं में त्रुटि संशोधन के लिए 5 नवंबर तक की मोहलत : सचिव भगवती सिंह

मंत्र भारत संवाददाता
प्रयागराज। एशिया की सबसे बड़ी परीक्षा संस्था माध्यमिक शिक्षा परिषद यानी यूपी बोर्ड की हाई स्कूल और इंटरमीडिएट परीक्षा 2026 में 52 लाख से ज्यादा छात्राएं शामिल होंगे। हाई स्कूल में 27 लाख 50 हजार 945 और इंटरमीडिएट में 2479352 को मिलाकर कुल 5230297 परीक्षार्थी पंजीकृत हैं। यूपी बोर्ड के सचिव भगवती सिंह ने आज बताया कि पिछले साल की तुलना में परीक्षार्थियों की संख्या में 2 लाख की कमी आई है। इस आधार पर परीक्षा केंद्रों में भी कमी आने का अनुमान है।

कल 2750945 परीक्षार्थियों में 1438682 छात्र और 1312263 छात्राएं पंजीकृत हैं।इंटरमीडिएट परीक्षा की अगर बात करें तो कुल 2479 352 परीक्षार्थियों में 1303 012 छात्र और 1176340 छात्राएं पंजीकृत हैं। इसके अलावा कक्षा 9 और 11 में 4946134 छात्राओं का अभ्रिम पंजीकरण किया गया है।

गौरतलब है कि 10वीं और 12वीं के आवेदन पत्र में त्रुटि सुधार 31 अक्टूबर तक किए जा सकेंगे। जबकि 9वीं व 11वीं में त्रुटि संशोधन के लिए 5 नवंबर तक की मोहलत यूपी बोर्ड की ओर से दी गई है। इस बीच यूपी बोर्ड के अधिकारियों ने भी बोर्ड

परीक्षा की तैयारियां तेज कर दी हैं। प्रश्न पत्रों को तैयार करने के साथ ही मॉडरेशन और कोंपियां छपवाने का काम तेजी से चल रहा है।

यूपी बोर्ड के सचिव भगवती सिंह ने बताया कि 10वीं और 12वीं के परीक्षार्थियों का रजिस्ट्रेशन पूरा हो गया है। अब 31 अक्टूबर तक त्रुटि संशोधन का कार्य चल रहा है। उन्होंने बताया कि बोर्ड परीक्षार्थियों की संख्या में 2 लाख की कमी पिछले साल की तुलना में आई है। 2026 की बोर्ड परीक्षा में 2 लाख 06877 परीक्षार्थी कम हुए हैं।

वहीं 2025 की बोर्ड परीक्षा में हाई स्कूल में 27 लाख 32 हजार

165 और इंटरमीडिएट में 27 लाख



05 हजार 009 परीक्षार्थियों को

मिलाकर कुल 54 लाख 37 हजार



174 परीक्षार्थी पंजीकृत थे।

यूपी बोर्ड के इन आंकड़ों से यह पता चल रहा है कि हाई स्कूल में छात्रों की संख्या में 18 हजार 780 की बढ़ोतरी हुई है। हालांकि इंटर में 2 लाख 25 हजार 657 परीक्षार्थी कम हुए हैं। परीक्षा केंद्रों की संख्या भी कम होगी। बोर्ड परीक्षाओं की संख्या कम होने के साथ ही इस बार परीक्षा केंद्र भी कम होने का अनुमान लगाया जा रहा है।

यूपी बोर्ड के मानक के मुताबिक एक केंद्र पर औसतन 500 से 1000 परीक्षार्थी आवंटित होते हैं। इसलिए हाथ से अगर देखे तो 200 से अधिक केंद्र कम हो जाएंगे। वहीं 2025 की 10वीं और 12वीं की यूपी बोर्ड परीक्षा

में पंजीकृत 54 लाख 37 हजार 174 परीक्षार्थियों के लिए 8140 परीक्षा केंद्र बनाए गए थे। जबकि 2024 की बोर्ड परीक्षा की अगर बात करें तो पंजीकृत 55 लाख 25 हजार 342

परीक्षार्थियों के लिए 8265 केंद्र बनाए गए थे। इस लिहाज से यह साफ है कि परीक्षार्थियों की संख्या घटने के साथ परीक्षा केंद्रों की संख्या भी लगातार घट रही है।

हालांकि यूपी बोर्ड की ओर से बोर्ड परीक्षा की तैयारी शुरू कर दी गई है। यूपी बोर्ड ने नकल बिन निष्पक्ष और पारदर्शी ढंग से परीक्षा कराने के लिए तैयारी तेज कर दी है।

शिवसेना का प्रदेश में होगा संगठन विस्तार शिवसेना प्रदेश सचिव की राष्ट्रीय समन्वयक डॉ. अभिषेक वर्मा से नई दिल्ली में हुई भेंट

जनसंपर्क अभियान, पंचायत वा विस चुनाव तैयारियों पर विस्तार से हुई चर्चा

मंत्र भारत संवाददाता
प्रयागराज। शिवसेना उत्तर प्रदेश की प्रदेश सचिव रुचि तिवारी ने एनडीए गठबंधन दल संयोजक, चुनाव प्रभारी एवं शिवसेना के राष्ट्रीय समन्वयक डॉ. अभिषेक वर्मा से नई दिल्ली स्थित उनके निवास पर शिष्टाचार भेंट की। इस अवसर पर प्रदेश में संगठन विस्तार, जनसंपर्क अभियान और आगामी पंचायत एवं 2027 विधानसभा चुनाव की तैयारियों पर विस्तार से चर्चा हुई। बैठक में उत्तर प्रदेश प्रमुख अभय द्विवेदी, दिल्ली प्रमुख संदीप सिंह, मनोज कुमार लल्लन, स्नेहल करमरकर सहित अन्य पदाधिकारी मौजूद रहे। सभी ने मिलकर संगठनात्मक रणनीति और राष्ट्रहित में किए जाने वाले कार्यों पर विचार-विमर्श किया।

शिवसेना उत्तर प्रदेश की प्रदेश सचिव रुचि तिवारी ने डॉ. अभिषेक वर्मा की प्रशंसा करते हुए कहा कि, 'डॉ. अभिषेक वर्मा सहज, सरल और जमीन से जुड़े हुए व्यक्तित्व के धनी हैं। वह ना केवल कुशल रणनीतिकार हैं, बल्कि अपने सहयोगियों के सुख - दुःख में साथ खड़े रहने वाले सच्चे मार्गदर्शक भी हैं। इसके पूर्व शिवसेना प्रदेश

सचिव रुचि तिवारी ने एनडीए गठबंधन दल संयोजक, चुनाव प्रभारी एवं शिवसेना के राष्ट्रीय समन्वयक डॉ. अभिषेक वर्मा को बुके और भगवान श्रीराम की प्रतिमा भेंट कर सम्मानित किया।बैठक का समापन 'जय भवानी' के उद्घोष के साथ हुआ, जिसने शिवसेना के आदर्शों और राष्ट्रसेवा की भावना को नई ऊर्जा प्रदान की।



सदियापुर में निष्प्रयोज्य भूमि पर सांस्कृतिक कार्यक्रम स्थल और योगा केंद्र का लोकार्पण होते ही चहके सैकड़ों बच्चे

विधायक निधि से सांस्कृतिक कार्यक्रम स्थल और योगा हॉल बारादरी का हुआ निर्माण मंत्री नन्दी ने डेढ़ करोड़ रुपए की लागत से निर्मित विकास कार्यों का किया लोकार्पण'

मंत्र भारत संवाददाता
प्रयागराज। उत्तर प्रदेश सरकार के औद्योगिक विकास मंत्री नन्द गोपाल गुप्ता नन्दी ने बुधवार को अपने प्रयागराज शहर दक्षिणी विधानसभा क्षेत्र के विभिन्न सदियापुर, मीरापुर, करेलाबाग इलाकों में एक करोड़ 46 लाख 79 हजार रुपए की लागत से निर्मित सीसी रोड निर्माण कार्यों एवं अन्य विकास कार्यों का लोकार्पण किया। सदियापुर में वर्षों से निष्प्रयोज्य पड़ी एवं कचराघर बनी भूमि पर सरकारी प्रक्रियाएं पूरी कर मंत्री नन्दी द्वारा सांस्कृतिक कार्यक्रम स्थल, योगा हॉल और बारादरी का निर्माण और फिर लोकार्पण से मोहल्ले के सैकड़ों बच्चे चहक उठे। बच्चों ने अपनी

खुशी का इजहार किया।

इस दौरान मंत्री नन्दी ने अपने क्षेत्र में पैदल भ्रमण कर लोगों से मुलाकात की और उनकी समस्याएं सुनी। निर्माणाधीन विकास कार्यों की प्रस्तावक प्रयागराज की पूर्व महापौर श्रीमती अभिलाषा गुप्ता नन्दी भी इस दौरान मौजूद रही।

मंत्री नन्दी ने सदियापुर वसीहाबाद में जाफरी साहब के मकान से योगेंद्र कुशवाहा के मकान तक सीसी रोड एवं नाली निर्माण 16.55 लाख, करैलाबाग में शन्नो देवी के मकान से रंजीत कुमार के मकान एवं भोला निषाद व गया निषाद के मकान तक सीसी रोड एवं नाली निर्माण 11.74 लाख, जेपी चाट से गौदल, धनिया देवी, दशरथ

निषाद के मकान के पास आंतरिक गलियों में सीसी रोड एवं नाली



निर्माण 24.81 लाख, मीरापुर में रणवीर सिंह के मकान से महेश्वानंद मिश्र के मकान तक सीसी रोड एवं

नाली निर्माण 24.62 लाख, हर्षवर्धन नगर मीरापुर में शिव गुरु

सीसी रोड एवं नाली निर्माण 16.78 लाख, मीरापुर पंजाबी कॉलोनी में गली का निर्माण 19.02 लाख, मीरापुर में वीर छत्रसाल पार्क के तीनों तरफ रोड निर्माण 15.62 लाख एवं सदियापुर इमली टोला मोहल्ले में स्थानीय लोगों के सार्वजनिक कार्यक्रम हेतु सांस्कृतिक कार्यक्रम स्थल का निर्माण कार्य 17.65 लाख का लोकार्पण किया।

मंत्री नन्दी ने कहा कि प्रधानमंत्री नरेंद्र मोदी और मुख्यमंत्री योगी आदित्यनाथ के नेतृत्व वाली डबल इंजन सरकार का यही प्रयास है कि कोई भी एरिया विकास से वंचित न रहे। इसी संकल्प के साथ हमारी सरकार कार्य कर रही है।

प्रयागराज शहर दक्षिणी विधानसभा क्षेत्र के विभिन्न इलाकों में विकास कार्य कराए जा रहे हैं।

इस दौरान पूर्व राज्य मंत्री बाबूलाल भंवरा, महानगर उपाध्यक्ष अनिल केशवानी झल्लर, महानगर कार्यक्रम प्रभारी दीप द्विवेदी, मण्डल अध्यक्ष गया निषाद, महामंत्री ज्ञान कुशवाहा, उपाध्यक्ष राजेन्द्र कुशवाहा, मंत्री सुभाष तिवारी, योगेन्द्र कुशवाहा, सार्पद ऋषि निषाद, युवामोर्चा महामंत्री विनीत निषाद, युवा मोर्चा सदस्य रोहित कनौजिया, सेक्टर संयोजक श्रीमती आभा साहू, बृथ अध्यक्ष श्रीमती आरती निषाद, किन्न कपूर, रेनु पाल एवं अन्य गणमान्यजन उपस्थित रहे।

मेजा ऊर्जा निगम में सतर्कता जागरूकता सप्ताह 2025 का शुभारंभ

मंत्र भारत संवाददाता
प्रयागराज। मेजा ऊर्जा निगम प्रा. लि. में सतर्कता जागरूकता सप्ताह 2025 का शुभारंभ मुख्य कार्यकारी अधिकारी श्री अशेष कुमार चट्टोपाध्याय की उपस्थिति में आयोजित उद्घाटन समारोह के साथ किया गया। कार्यक्रम की शुरुआत सत्यनिष्ठा की शपथ के साथ हुई, जिसमें मेजा ऊर्जा निगम की पारदर्शिता, उत्तरदायित्व और नैतिक आचरण के प्रति प्रतिबद्धता को दोहराया गया।

यह सतर्कता सप्ताह 27 अक्टूबर से 2 नवम्बर 2025 तक मनाया जा रहा है, जिसका उद्देश्य कर्मचारियों, विद्यार्थियों और समुदाय के बीच सत्यनिष्ठा एवं सतर्कता की भावना को बढ़ावा देना है। सप्ताह भर के दौरान निबंध लेखन प्रतियोगिता, वाद-विवाद प्रतियोगिता और नुकड़ नाटक जैसे

कई आकर्षक कार्यक्रम आयोजित किए जा रहे हैं, जिनके माध्यम से जनजागरूकता और सक्रिय भागीदारी को प्रोत्साहित किया जा रहा है।

सतर्कता सप्ताह गतिविधियों के अंतर्गत 29 अक्टूबर 2025 को एमयूएनपीएल टाउनशिप, मेजा स्थित सेंट जोसेफ स्कूल के सत्यनिष्ठा प्रतिज्ञा समारोह का भी आयोजन किया गया। इसी क्रम

में 'भ्रष्टाचार मुक्त भारत' विषय पर निबंध और चित्रकला प्रतियोगिताएं भी आयोजित की गईं, जिनमें 200 से अधिक विद्यार्थियों ने उत्साहपूर्वक भाग लिया। सप्ताह भर चलने वाला यह आयोजन समाज के सभी वर्गों में ईमानदारी, सत्यनिष्ठा और सतर्कता की संस्कृति को सुदृढ़ करने के लिए मेजा ऊर्जा निगम के निरंतर प्रयासों को रेखांकित करता है।



सम्पादकीय

मिलेनियल्स लिखेंगे बिहार की तकदीर

बिहार विधानसभा की चौसर बिछ चुकी है तो चुनावों में हिस्सा ले रहे राजनीतिक दलों और बिहार विधानसभा के चुनावों में उम्मीदवारों की तस्वीर भी लगभग सामने आ गई है। सौ टके का सवाल अब यह उभर रहा है कि बिहार के वोटर्स एनडीए की सरकार को ही दुबारा चुनेंगे या महागठबंधन को अवसर देंगे। देश में पिछले सालों में हुए चुनावों चाहे वह विधानसभाओं के चुनाव हो या फिर लोकसभा के चुनाव, महिलाओं और फ्लोटिंग वोटर्स की प्रमुख भूमिका रही है। इसमें कोई दो राय नहीं कि बिहार विधानसभा के पिछले चुनावों में नीतीश सरकार बनाने में महिला वोटर्स की प्रमुख भूमिका रही है। इस बार भी महिला मतदाताओं की भूमिका को लेकर प्रश्न नहीं उठाना जा सकता। पर जो खासबात उभर कर आ रही है वह यह है कि बिहार विधानसभा के चुनावों में नई सरकार की तकदीर लिखने में मिलेनियल्स की खास भूमिका रहेगी। चुनाव आयोग द्वारा जारी अंतिम मतदाता सूची के अनुसार फ्लोटिंग वोटर्स यानी की पहली बार वोट करने वाले वोटर्स चुनाव नतीजों को प्रभावित नहीं कर पायेंगे। इसका कारण भी साफ है और वह यह कि फ्लोटिंग वोटर्स दो प्रतिपक्ष से भी कम हैं। बिहार के 7 करोड़ 41 हजार से अधिक वोटर्स में से फ्लोटिंग वोटर्स केवल मात्र 14 लाख एक हजार से कुछ ही अधिक हैं। सर्वाधिक मतदाता मिलेनियल्स यानी कि 1 करोड़ 92 लाख 74 हजार से अधिक हैं। मिलेनियल्स या जेन वाई वह पीढ़ी है जिसने बदलती तकनीक के साथ साथ जीवन आरंभ किया है। 30 से 39 साल की यह पीढ़ी डिजिटल दुनिया के विकास के साथ साथ आगे बढ़ी है। इसीलिए इसका खास महत्व हो जाता है। दरअसल विलियम स्ट्रास और नील होवे की 1991 में प्रकाशित पुस्तक जेनरेशंस में जेनरेशन वाई का पहलीबार प्रयोग हुआ। 1981 से 1996 तक की इस पीढ़ी का विकास तकनीक के विकास के साथ साथ हुआ है। एक तरह से डिजिटल दुनिया का यह संक्रमण काल माना जा सकता है तो देश दुनिया में आर्थिक उदारीकरण का दौर भी लगभग इसी दौरान रहा है। आर्थिक जगत में तेजी से आ रहे बदलाव को इसी पीढ़ी ने अधिक नजदीक से जाना और समझा है। कारण भी साफ है कि आज की कामकाजी आबादी में सबसे अधिक संख्या जेनरेशन मिलेनियल्स ही है। डिजिटल युग का विकास इसी दौर में आगे बढ़ा है तो आर्थिक सुधार और सामाजिक आर्थिक बदलावों से भी यही पीढ़ी अधिक प्रभावित हुई है। इस मायने में देखे तो तकनीक के विकास के इस संक्रमण काल की पीढ़ी हालातों से अधिक स्वरु हुई है। जब से इस पीढ़ी ने हौश संभाला है। यह वो पीढ़ी है जो इंटरनेट, मोबाइल और नेलमो मीडिया के साथ साथ बड़ी हुई है। साफ है कि इस पीढ़ी की राजनीतिक समझ भी अधिक है। वर्तमान हालातों से नजदीक से स्वरु होने के कारण इस पीढ़ी की समझ निश्चित रुप से आज के बिहार के चुनावों को प्रभावित करेगी। हालांकि आज यह पीढ़ी राजनीतिक मुत्तखेजरी की घोषणाओं के खिलाफ दबी जुवान से ही सही आवाज उठाने लगी है तो इस पीढ़ी की समझ अंदर करंट जैसी होने से यह पीढ़ी बिहार के चुनाव नतीजों को प्रभावित करने में खास भूमिका निभायेगी। हालांकि मोदी के बाद से चुनावों के दौर में फ्लोटिंग वोटर्स यानी की पहलबार मतदान करने वाले किशोर और जेनरेशन जेड की मोदी सरकार बनाने में बड़ी भूमिका रही है। माना जाता है कि जेनरेशन जेड और फ्लोटिंग वोटर्स में मोदी का क्रेज लगातार देखा जा रहा है। पर वर्तमान हालातों में जेन वाई की भूमिका को भी नकारा नहीं जा सकता। यह साफ हो जाना चाहिए कि बिहार विधानसभा के चुनावों के लिए जारी वोटर्स की अंतिम लिस्ट में सर्वाधिक वोटर्स जेन वाई यानी मिलेनियल्स ही है और इनकी ताकत और समझ को कम करके नहीं आका जा सकता। यह पीढ़ी हालातों से अधिक नजदीक से स्वरु हुई है। ऐसे में साफ हो जाना चाहिए कि वैसे तो 14 नवंबर को आने वाले रिजल्ट से ही स्पष्ट हो सकेगा कि किसकी सरकार बनती है और कौनसी पीढ़ी या कौनसे फैंक्टर्स चुनाव नतीजों को अधिक प्रभावित कर पावें हैं पर इससे दो राय नहीं कि बिहार विधानसभा चुनावों में मिलेनियल्स की भूमिका अहम रहेगी। कोई भी दल या गठबंधन को मिलेनियल्स को कमतर आंकने की गलती करना निश्चित रुप से महंगा पड़ेगा।



एसआईआर की सार्थक पहल का विरोध नहीं, स्वागत हो

मुख्य चुनाव आयुक्त ज्ञानेश कुमार ने बिहार के बाद अब देश के 12 राज्यों और केंद्र शासित प्रदेशों में विशेष ग्रहण पुनरीक्षण (एसआईआर) की शुरुआत करने की घोषणा करके चुनाव विसंगतियों एवं कमियों को दूर करने का सराहनीय एवं साहसिक कार्य किया है। यह पहल न केवल तकनीकी या प्रशासनिक प्रक्रिया भर है, बल्कि भारतीय लोकतंत्र की जड़ों को और मजबूत करने की एक निर्णायक कोशिश है। लोकतंत्र की आत्मा उसके निर्वाचन तंत्र की निष्पक्षता और पारदर्शिता में बसती है और चुनाव आयोग का यह कदम उसी दिशा में एक ठोस, सकारात्मक और आवश्यक प्रयास के रूप में देखा जाना चाहिए। बिहार की एसआईआर प्रक्रिया से सबक लेते हुए इस बार आयोग ने प्रक्रिया के लिए अधिक समय दिया है, ताकि बिहार जैसी जल्दबाजी और अपरादाफरी से बचा जा सके। आधार कार्ड को एक सहायक दस्तावेज़ के रूप में स्वीकार किया जायेगा, जिससे प्रक्रिया सरल बनेगी। निश्चित ही इस बार 12 राज्य संख्या में ज्यादा है तो चुनौती भी उसी हिसाब से ज्यादा बढ़ी है। उम्मीद कर सकते हैं कि बिहार में

दीपावली के बाद देशव्यापी वायु प्रदूषण ने लोगों की मुश्किलें बढ़ा दी हैं। दूसरी ओर सुखद यह है कि भारत अब वन विस्तार में नई उपलब्धि के साथ नौवें स्थान पर आ गया है। पिछले वर्ष यह दसवें पायदान पर था। संयुक्त राष्ट्र खाद्य एवं कृषि संगठन (एफओ) के एक सर्वे ने भारत में वन क्षेत्र में वृद्धि की जानकारी दी है। वैश्विक पर्यावरण संरक्षण के लिहाज से भारत के लिए यह उपलब्धि मील का पथर है, क्योंकि देश औद्योगिक, नवीकरणीय ऊर्जा और ढांचगत विकास में निरंतर प्रगति कर रहा है। ऐसे में नौवें स्थान पर आना सतत् वन प्रबंधन और पारिस्थितिकी संरक्षण में संतुलन को दर्शाता है। एफओ का सर्वे यह बताता है कि दुनिया का कुल वन क्षेत्र 414 करोड़ हेक्टेयर है। वनों का दायरा पृथ्वी की बनीस फीसद भूमि को अच्छादित करता है। इसका आधे से ज्यादा चौवन फीसद भू-भाग केवल पांच देशों, रूस, ब्राजील, कनाडा, अमेरिका और चीन में है। इस तरह भारत अब आस्ट्रेलिया कांगो और इंडोनेशिया के बाद दुनिया के शीर्ष नौ वन-समृद्ध देशों में शामिल हो गया है। पेड़ों की अस्मिता पर ही मनुष्य व अन्य प्राणियों का जीवन टिका है। पेड़ एक ऐसी प्राकृतिक संपदा है, जिसका यदि विनाश होता है, तो मनुष्य का सुखद जीवन संभव नहीं रह जाएगा। जब से मानव सभ्यता के विकास का क्रम शुरू हुआ है, तब से लेकर अब तक वृक्षों की संख्या में घियालीस फीसद की कमी आई है। पेड़ों की गिनती के अब तक के सबसे समग्र वैश्विक

मनुष्य अपने जीवन में हमेशा सुख की खोज में लगा रहता है। दुख को वह अपने करीब लाना नहीं चाहता और यह स्वाभाविक है। लोग आशीर्वाद स्वरूप सुखी होने की ही कामना करते हैं। सुखी जीवन की तलाश पूरे समय चलती रहती है। उसके बाद भी सुख की प्रतिच्छाया दिखाई नहीं देती। मनुष्य का दुख से बचना ही दर्शाता है कि वह चुनौतियों को स्वीकार नहीं करना चाहता। दरअसल, दुखी नहीं होने की इच्छा करना और उसके लिए प्रयास करना एक बात है और दुख से बचना दूसरी बात। चुनौतियों से पलायन एक ऐसी मानसिक दशा है, जिसका कोई सार नहीं है। विपत्तियां इसान को तराशने का काम करती हैं, यह हमें नहीं भूलना चाहिए। जीवन में सुख और दुख का आपस में गहरा संबंध है। अधिकतर लोग जीवन में सुख चाहते हैं और दुख से बचना चाहते हैं, पर वास्तविकता यह है कि सुख

दौरान आधार कार्ड का मसला सुप्रीम कोर्ट तक चला गया था। दस्तावेज ऐसे होने चाहिए, जो अधिकतम आबादी की पहुंच में हों और आधार आज पहचान का सबसे सरल जरिया है। मतदाता सूची की सटीकता, पारदर्शिता एवं निष्पक्षता लोकतंत्र की रीढ़ है। भारत जैसे विशाल और विविधता वाले देश में मतदाता सूची की सटीकता सबसे बड़ी चुनौती है। इसलिये एक निश्चित अन्तराल के बाद एसआईआर की प्रक्रिया होते रहना अपेक्षित है। इसके पहले एसआईआर करीब दो दशक पहले किया गया था। कम से कम अब तो यह सुनिश्चित किया जाना चाहिए कि एसआईआर में



अभियान में दुनिया भर के वैज्ञानिक समूहों ने यह निष्कर्ष निकाला है। पेड़ नहीं हम अपनी जड़ काट रहे हैं, जंगल खत्म कर सोसाइटी खड़ी करेंगे तो कल जिएगा कौनफक्का इतना आसान सौदा है क्योंकि इन जंगलों में एक तो अभी भी रास्ते नहीं हैं, दूसरे, खतरनाक वन्य-जीवों की मौजदगी है। पेड़ों की गिनती उपग्रह द्वारा ली गई छवियों से की गई है। इस गणना को तकनीक की भाषा में



‘सेटेलाइट इमेजरी’ कहते हैं। इस तकनीक से पूरा सर्वेक्षण वन-प्रांतों में लिया गया है। इसमें जमीनी स्तर पर कोई आंकड़े नहीं जुटाए गए हैं। इस अध्ययन की विस्तृत रपट प्रतिष्ठित पत्रिका ‘नेचर’ में छपी है। इसके मुताबिक पेड़ों की उच्च सघनता रूस, स्कैंडीनेशिया और उत्तरी अमेरिका के उप आर्कटिक क्षेत्रों में पाई गई है। इन घने वनों में दुनिया के चौबीस फीसद पेड़ हैं। पृथ्वी पर विद्यमान करीब 1.4 लाख करोड़ पेड़ उष्ण कटिबंधीय वनों में हैं। इन वनों का चिंतानकनक पहलू यह भी है कि वनों या पेड़ों की घटती दर भी इन्हीं जंगलों में सबसे ज्यादा है। इस अध्ययन की प्रामाणिकता इसलिए असंदिग्ध है, क्योंकि इसे

समझना आवश्यक है, क्योंकि ये आपस में गहराई से जुड़े हुए हैं। जीवन में सुख वह अवस्था है, जिसमें मन संतोष, आनंद और शांति का अनुभव करता है। यह किसी भौतिक वस्तु की प्राप्ति, इच्छा की पूर्ति या किसी सकारात्मक घटना के कारण उत्पन्न होता है। ऐसा सुख प्रायः क्षणिक होता है क्योंकि यह बाहरी परिस्थितियों पर निर्भर करता है। यही प्रकार दुख वह अवस्था है जिसमें मन पीड़ा, शोक, असंतोष या निराशा का अनुभव करता है। यह किसी वस्तु के खो जाने, इच्छा अधूरी रह जाने या किसी नकारात्मक घटना के कारण उत्पन्न होता है। दुख भी सुख की तरह क्षणिक होता है और बाहरी कारणों पर आधारित होता है। देखा जाए, तो सुख-दुख दोनों ही एक-दूसरे के पूरक हैं। तेज चिलचिलाती धूप के बाद किसी ठंडे स्थान पर आने के बाद ही हमें पता चलता है कि गर्मी के बाद मिली ठंडक कितना सुकून

बनने के लिए प्रेरित हों और उनमें लोकतंत्र के सबसे बड़े पर्व के लिए उत्साह जगे। मुख्य चुनाव आयुक्त की यह पहल-इन् खामियों को दूर करने की दिशा में एक संगठित और वैज्ञानिक लोकतांत्रिक प्रयास है। यदि यह कार्य धरातल पर ईमानदारी से लागू हुआ, तो यह मतदाता सूची की पवित्रता और लोकतंत्र की गरिमा दोनों का बढ़ाएगा। भारत जैसे दुनिया के सबसे बड़े लोकतंत्र के लिये यह बहुत जरूरी है, इसके लिये राजनीतिक दलों की भूमिका एवं सहयोग अपेक्षित है, वे इस प्रक्रिया को सकारात्मक दृष्टि से लें। इस सफरहाजीय एवं नितान्त अपेक्षित उपाक्रम के लिये विपक्षी दलों के द्वारा विरोध का वातावरण बनाना एवं आस्तीनें चढ़ाना उनकी विश्वसनीयता एवं जिम्मेदारी पर प्रश्न खड़ा करता है। अवसर देखा गया है कि जब चुनाव आयोग सुधारात्मक कदम उठाता है, तो विभिन्न राजनीतिक दल अपने-अपने हितों के अनुसार प्रतिक्रिया देते हैं। परंतु लोकतंत्र का स्वास्थ्य तब ही सुदृढ़ होगा जब सभी दल ‘पारदर्शिता’ को ‘राजनीतिक लाभ-हानि’ से ऊपर रखेंगे। विपक्ष को चाहिए कि वह इस पहल का विरोध

आबादी बढ़ी है, उन क्षेत्रों में पेड़ों का घनत्व तेजी से घटा है। वनों की कटाई, भूमि के उपयोग में बदलाव और मानवीय गतिविधियों के कारण हर वर्ष दुनिया में पंद्रह अरब पेड़ कम हो रहे हैं। जिस तरह से भारत समेत पूरी दुनिया में औद्योगीकरण तथा शहरीकरण बढ़ रहा है और बड़े बांध एवं चार व छह पंक्तियों के राजमार्गों की संरचनाएं बनाई जा रही हैं, उससे भी जंगल खत्म हो रहे हैं। ऐसे समय जब दुनिया भर के पर्यावरणविद् और वैज्ञानिक जलवायु संकट के दिनोंदिन और गहराते जाने की चेतावनी दे रहे हैं, पर्यावरण संरक्षण में सबसे ज्यादा मददगार वनों का सिमटना या पेड़ों का घटना वैश्विक होती दुनिया के लिए चिंता का विषय है। विकास के नाम पर जंगलों के सफाए में तेजी आर्थिक उदारवाद के बाद आई है। पिछले पंद्रह वर्षों में ब्राजील में सत्रह हजार, म्यामां में आठ, इंडोनेशिया में बारह, मैक्सिको में सात, कोलंबिया में 6.5, जैरे में चार और भारत में चार हजार प्रति वर्ग किलोमीटर के हिसाब से वन खत्म हो रहे हैं। यानी एक साल में 170 लाख हेक्टेयर की गति से वन लुप्त हो रहे हैं। यदि यही रफ्तार रहूँ, तो जंगलों के चार से आठ फीसद क्षेत्र, 2030 तक लुप्त हो जाएंगे। वर्ष 2040 तक सत्रह से पैंतीस फीसद सघन वन भित्त जाये। इस समय तक इतनी विकारात्मक स्थिति उत्पन्न हो जाएगी कि दुर्लभ पेड़ों की प्रजातियां प्रति दिन नष्ट होने लग जाएंगी। वृक्षों का संरक्षण इसलिए जरूरी है, क्योंकि वृक्ष जीव-जगत के लिए जीवन-तत्वों का सृजन करते हैं। वायु एवं जल-प्रदूषण और भू-

शाश्वत आनंद का शाश्वत मार्ग है। जब इसे भीतर से जाना और अनुभव किया जाता है, तभी जीवन सत्य धर्म और शुद्ध धर्म का अनुसरण करता है, जहां आत्मा का हर्षोल्लास शाश्वत रूप से बना रहता है। आत्मिक सत्य को पहचानने का अर्थ है अपनी सच्ची पहचान को अपने भीतर आत्मसात कर लेना। अगर शरीर, मन या भावनाएं नहीं हैं, बल्कि एक शाश्वत, अपरिवर्तनशील आत्मा हैं। और आत्मा परमात्मा का ही अंश है, जो पूरी तरह से आनंदस्वरूप है। सत् का अर्थ ही है अस्तित्व और चित् का अर्थ है चेतना। आनंद का अर्थ है आत्मा का हर्षोल्लास। यह है आत्मिक सत्य की अनुभूति-सत्य-चित्-आनंद। ये सब हमें प्राप्त हो सकता है आंतरिक साधना से। इसके लिए बाहरी साधनाओं की कतई आवश्यकता नहीं होती। मनुष्य लगातार न सुखी रह सकता है, न ही दुखी। जितना दुखी

जानी जाती है। लेकिन यह गौरव तभी सार्थक होगा जब मतदाता सूची, मतदान केंद्रों की निष्पक्षता और आचार संहिता के पालन में कोई संदेह न रहे। चुनाव आयोग की यह पहल उसी लक्ष्य की ओर एक ठोस कदम है। लोकतंत्र केवल मतों की गिनती नहीं, बल्कि विश्वास की गिनती है और यह विश्वास चुनाव आयोग की ईमानदारी, पारदर्शिता और सक्रियता पर टिका है। जन-प्रतिनिधित्व कानून, 1950 की धारा 21 चुनाव आयोग को मतदाता सूची तैयार करने और उनको संशोधित करने का अधिकार देती है। मतदाता सूचियों को दुरुस्त करना चुनाव आयोग का सैद्धांतिक अधिकार ही नहीं, स्वतंत्र एवं निष्पक्ष चुनाव की अनिवार्य आवश्यकता भी है। विडंबना यह है कि कुछ दलों को इस आवश्यकता की पूर्ति किया जाना रास नहीं आ रहा है। उन्होंने बिहार में एसआईआर को लेकर आसमान सिर पर उठाया और वोट चोरी के जुमले के सहारे सड़कों पर उतरने के साथ ही सुप्रीम कोर्ट का दरवाजा भी खटखटाया। मारर उनकी दाल न सुप्रीम कोर्ट के समक्ष गली और न ही बिहार की जनता के बीच तो इसीलिए कि वे कोरा दुष्प्रचार कर रहे थे।

ज्ञानेश कुमार की यह पहल केवल तकनीकी संशोधन नहीं, बल्कि लोकतांत्रिक संस्कृति में नवीनीकरण का संदेश है। चुनाव केवल सत्ता परिवर्तन का माध्यम नहीं, बल्कि जनविश्वास की परीक्षा भी है। यदि यह अभियान ईमानदारी और जनसहभागिता के साथ पूरा होता है, तो यह भारत के लोकतंत्र को और परिपक्व बनाएगा। अब जिम्मेदारी केवल चुनाव एजेंसी की नहीं, बल्कि हर नागरिक और राजनीतिक दल की भी है कि वे इस सुधारात्मक पहल का स्वागत करें और लोकतांत्रिक संस्कृति को निष्कलंक बनाए रखने में अपनी भूमिका निभाएं। क्या यह विचित्र नहीं कि विपक्षी दल मतदाता सूचियों में गड़बड़ियों की शिकायत भी करते हैं और उनके पुनरीक्षण का विरोध भी? हालांकि उनके दुष्प्रचार की पोल खुल चुकी है, फिर भी चुनाव आयोग को इसके लिए तैयार रहना होगा कि विपक्ष शासित राज्य एसआईआर की प्रक्रिया का विरोध कर सकते हैं। उसे इसके प्रति सतर्क रहना होगा कि मतदाता सूचियों को ठीक करने की प्रक्रिया में किसी तरह की गलती न होने पाए, क्योंकि विपक्षी दल छोटी-छोटी बातों को तूल देकर इस संवैधानिक प्रक्रिया को श्रैहीन करने की चेष्टा कर सकते हैं।

जनपद में शुरू होगा विशेष प्रगाढ पुनरीक्षण अभियान, जिला निर्वाचन अधिकारी ने राजनीतिक दलों के साथ की बैठक विशेष प्रगाढ पुनरीक्षण का उद्देश्य सभी पात्र नागरिकों के नाम मतदाता सूची में सम्मिलित करना-जिला निर्वाचन अधिकारी

मंत्र भारत संवाददाता भदोही। जिला मजिस्ट्रेट /जिला निर्वाचन अधिकारी शैलेश कुमार ने आज निर्वाचक नामावलियों का विशेष प्रगाढ पुनरीक्षण राजनीतिक दलों के संबंध में बैठक की और पदाधिकारियों को भारत निर्वाचन आयोग के दिशा निर्देश के अनुक्रम में राजनीतिक दलों से सहयोग की अपेक्षा की और उन्हें कार्यक्रम की विस्तृत जानकारी दिया। भारत निर्वाचन आयोग ने विशेष प्रगाढ़ पुनरीक्षण के द्वितीय चरण में देश के 12 राज्यों में विशेष प्रगाढ़ पुनरीक्षण करना के निर्णय लिया है। इन राज्यों में उत्तर प्रदेश भी शामिल है। यह पुनरीक्षण आयोग द्वारा जारी किये गये दिशा-निर्देशों और समय-सारणी के अनुसार आयोजित किया जायेगा। इस विशेष प्रगाढ़ पुनरीक्षण का उद्देश्य यह सुनिश्चित करना है कि सभी पात्र नागरिकों के नाम मतदाता सूची में सम्मिलित हों।

जिला निर्वाचन अधिकारी शैलेश कुमार ने बताया की प्रदेश में इसके

पहले विशेष प्रगाढ़ पुनरीक्षण वर्ष 2003 में हुआ था। लगभग 22 वर्ष के अंतराल के बाद पुनः भारत निर्वाचन आयोग के निर्देशानुसार की जा रही है। जनपद में मतदाता सूची को शुद्ध व समावेशी बनाने के लिए विशेष प्रगाढ पुनरीक्षण (एँ) का कार्य 28 अक्टूबर, 2025 दिन मंगलवार से शुरू हो गया है। जिला निवाचन अधिकारी ने बताया कि भारत निर्वाचन आयोग द्वारा जारी कार्यक्रम के अनुसार सर्वप्रथम 28 अक्टूबर से 03 नवम्बर, 2025 तक विशेष प्रगाढ़ पुनरीक्षण (एँ) से संबंधित तैयारी, प्रशिक्षण एवं गणना प्रपत्रों का मुद्रण किया जायेगा। 04 नवम्बर से 04 दिसम्बर 2025 तक बीएलओ द्वारा घर-घर जाकर गणना प्रपत्रों का मतदाताओं को वितरण किया जायेगा एवं प्रपत्रों को भरवाकर प्राप्त किया जायेगा। 09 दिसम्बर, 2025 को आलेख्य मतदाता सूची का प्रकाशन होगा। दावे और आपत्तियां दाखिल किये जाने की अवधि 09 दिसम्बर, 2025 से 08 जनवरी, 2026 तक

होगी। नोटिस जारी किये जाने, सुनवाई एवं सत्यापन व दावे और आपत्तियों का निस्तारण एवं गणना प्रपत्रों पर निर्वाचक रजिस्ट्रीकरण



अधिकारी द्वारा निर्णय किये जाने की अवधि 09 दिसम्बर, 2025 से 31 जनवरी, 2026 तक होगी। 07 फरवरी, 2026 को अन्तिम मतदाता सूची का प्रकाशन किया जाएगा। विशेष प्रगाढ़ पुनरीक्षण को लेकर सभी राजनैतिक दलों के साथ आज बैठक कर आवश्यक दिशा

निर्देश दिए, सहायक निर्वाचक रजिस्ट्रीकरण अधिकारी तथा बूथ लेवल अधिकारी को प्रशिक्षण दिया जायेगा। उन्होंने बताया कि भारत 486 मतदेय स्थल है। प्रदेश में 75 जिला निर्वाचन अधिकारी, 403 निर्वाचक रजिस्ट्रीकरण अधिकारी, 2, 042 सहायक निर्वाचक रजिस्ट्रीकरण अधिकारी और 1, 62, 486 बूथ लेवल अधिकारी कार्यरत हैं जबकि जनपद भदोही में कुल मतदाता 1233324 है जिसमें मतदेय स्थल 1256 मतदान केंद्र 703 हैं निर्वाचन रजिस्ट्री करण अधिकारी जनपद में 3 है सहायक निर्वाचक रजिस्ट्रीकरण अधिकारी 15, बूथ लेवल अधिकारी 1256 है।

मतदाता सूची के प्रगाढ़ पुनरीक्षण कार्यक्रम अन्तर्गत बी0एल0ओ0 द्वारा घर-घर जाकर एनुमरेशन फार्म का वितरण किया जायेगा। तपश्चात मतदाता द्वारा फार्म भरकर बी0एल0ओ0 को उपलब्ध कराया जायेगा। इस कार्य अन्तर्गत यदि किसी मतदाता का जन्म भारत में 01..07.1987 के पूर्व हुआ है, तो ऐसे मतदाता जिनका नाम 2003 की मतदाता सूची में है, ऐसे मतदाता का केवल

एनुमरेशन फॉर्म भरवाना है और दस्तावेजों के रूप में केवल 2003 की मतदाता सूची का साक्ष्य अपलोड करना है। यदि किसी मतदाता जन्म भारत में 01.07.1987 के पूर्व हुआ है और 2003 की मतदाता सूची में नाम दर्ज नहीं है तो जन्म तिथि या जन्म स्थान को प्रमाणित करने के लिए नीचे दी गई सूची में से कोई दस्तावेज उपलब्ध कराना होगा।

यदि किसी मतदाता का जन्म भारत में 01.07.1987 और

02.12.2004 के मध्य हुआ है तो अपने जन्म तिथि और जन्म स्थान प्रमाणित करने के लिए नीचे दी गयी सूची में से कोई भी दस्तावेज उपलब्ध कराना होगा एवं पिता या माता की जन्म तिथि और जन्म स्थान प्रमाणित करने के लिए नीचे दी गई सूची में से कोई भी दस्तावेज उपलब्ध कराना होगा।

यदि किसी मतदाता का जन्म भारत में 02.12.2004 के बाद हुआ है तो अपने जन्म तिथि या

जन्मस्थान को प्रमाणित करने के लिए नीचे दी गयी सूची में से कोई भी दस्तावेज उपलब्ध कराना होगा। पिता एवं माता के जन्म तिथ और जन्म स्थान को प्रमाणित करने के लिए नीचे दी गयी सूची में से कोई भी दस्तावेज उपलब्ध कराना होगा।

मान्य दस्तावेज : 1- केंद्रीय/राज्य/सार्वजनिक उपक्रम के नियमित कर्मचारी / पेंशनभोगी को निर्गत कोई पहचान पत्र / पेंशन भुगतान आदेश (पीपीओ)।

2-सरकार / स्थानीय प्राधिकरण/बैंक / डाकघर / एलआईसी / सार्वजनिक उपक्रम द्वारा भारत में 01.07.1987 से पूर्व निर्गत किया गया कोई भी पहचान पत्र / प्रमाण पत्र/दस्तावेज ।

3-सक्षम प्राधिकारी द्वारा निर्गत जन्म प्रमाण पत्र ।

4-पासपोर्ट

5- मान्यता प्राप्त बोर्ड / विश्वविद्यालयों द्वारा निर्गत मैट्रिकुलेशन / शैक्षणिक प्रमाण पत्र।

6- सक्षम राज्य प्राधिकारी

द्वारा निर्गत स्थायी निवास प्रमाण पत्र।

7-वन अधिकार प्रमाण-पत्र

8-सक्षम प्राधिकारी द्वारा निर्गत अन्य पिछड़ा वर्ग/अनुसूचित जाति / अनुसूचित जनजाति अथवा कोई जाति प्रमाण पत्र ।

9-राष्ट्रीय नागरिक रजिस्टर (जहां यह उपलब्ध हो)।

10-राज्य / स्थानीय प्राधिकारी द्वारा निर्गत परिवार रजिस्टर की नकल / प्रति ।

11-सरकार द्वारा आवंटित भूमि

/ मकान का प्रमाण पत्र।

12-आधार कार्ड

13- 01.07.2025 के संदर्भ में बिहार के विशेष प्रगाढ़ पुनरीक्षण की निर्वाचक नामावली का उद्घरण इस अवसर पर अपर जिलाधिकारी उप जिला निर्वाचन अधिकारी कुंवर वीरेन्द्र मौर्य, तीनों निर्वाचन रजिस्ट्री करण अधिकारी, भारतीय जनता पार्टी, समाजवादी पार्टी, बसपा , कांग्रेस, आम आदमी पार्टी, अपना दल कम्युनिस्ट पार्टी के जनपद प्रतिनिधि उपस्थित रहे।

थाना सुरियावां अन्तर्गत कसियापुर से आभूषण सहित घर का सामान चोरी करने वाले 02 शातिर चोर गिरफ्तार

कब्जे से चोरी की 3 अदद अंगूठी पीली धातु, चैन सफेद धातु, 6 अदद मीना सफेद धातु एवं घरेलू सामान बरामद

मंत्र भारत संवाददाता भदोही। थाना सुरियावा पर आवेदक छंत्की लाल कर्माजिया पुत्र रामगौरब निवासी ग्राम महजूदा थाना सुरियावां जनपद भदोही दिनांक 05/10/2025 को अपने घर में ताला बन्द करके अपनी पत्नी सलावती देवी के साथ मुम्बई चले गये। घर पर कोई नहीं था दिनांक 17/10/2025 को समय करीब 08 बजें रात को जब घर वापस आये तो घर के मुख्य दरवाजे पर लगा ताला एवं अन्दर दो कमरों का ताला टूटा हुआ था। सामान बिखरा था। सामान चोरी हो गया है। प्राप्त तहरीर पर अज्ञात व्यक्ति के विरुद्ध मु0अ0सं0-357/2025 धारा-305(1), 331(1) भा.न्या.सं. का अभियोग पंजीकृत करते हुए

विधिक कार्यवाही प्रचलित की गई। अभिमन्यु मांगलिकपुलिस अधीक्षक भदोही द्वारा जनपद में चुस्त दुरुस्त कानून व्यवस्था के दृष्टिगत चोरी की घटनाओं के शीघ्र अनावरण व पंजीकृत अभियोग से सम्बंधित अभियुक्तों की गिरफ्तारी हेतु निर्देश के क्रम मे दिनांक 29.10.2025 को में थाना सुरियावां पुलिस टीम द्वारा



देखभाल क्षेत्र/चेकिंग के दौरान मुखबिर की सूचना पर ग्राम कसियापुर सदैवपुर मार्ग के पुलिया से मु0अ0सं0-357/2025 धारा-305(1), 331(1) भा.न्या.सं. से संबंधित प्रकाश में आए 02 शातिर चोरों गोविन्दा कर्माँजिया पुत्र लालमन निवासी महजूदा थाना सुरियावा जनपद भदोही उम्र 22 वर्ष एवं विवेक

पाठक पुत्र स्व0 रामपरवान पाठक निवासी खामाबीर जोरई थाना जानपुर जनपद भदोही उम्र 18 वर्ष को गिरफ्तार करते हुए कब्जे से पंजीकृत अभियोग से संबंधित 03 अदद अंगुठी पीली धातु व 06 अदद मीना पुराना इस्तेमाली सफेद धातु व सफेद धातु का टूटा हुआ चैन कुछ टूटे हुये पायल का टुटून व एक अदद परात व एक अदद पंखा तथा ग्राम निदिउरा पट्टी बेजांव से निर्माणाधीन घर से चोरी किये समरसिबल के बिक्री का खर्व से बचा ?1000/- व तार बरामद करने में सफलता प्राप्त हुई है। उक्त गिरफ्तारी व बरामदगी के आधार पर पंजीकृत अभियोग का सफल अनावरण करते हुए पंजीकृत अभियोग में धारा-317(2)

बी.एन.एस की बढ़ोत्तरी करते हुए विधिक कार्यवाही की गई।

पूछ ताछ करने पर अभियुक्तों द्वारा बताया गया कि इसके पहले हम दोनों लोगों ने मिल कर ग्राम निदिउरा पट्टी बेजाव मोड़ के पास निर्माणाधीन मकान के सामने से समरसेबल लगा था जिसे तार सहित चोरी कर लिया था जिसे एक अज्ञात टुक ड्राइवर को बेच दिया है और केवल अपने घर में रखा है। जिसे कब्जा पुलिस में लिया गया। तथा समरसेबल को हमने तीन हजार रुपये में बेवा था जिसे 1500-1500 रुपया दोनों लोगों ने बांट लिया है। जिसका एक हजार रुपया भेरे पास बचा है। निकाल कर दिया जिसे कब्जा पुलिस में लिया गया।

मंत्र भारत संवाददाता भदोही। अभियान के अंतर्गत आज दिनांक 29.10.2025 को जिला पंचायत बालिका इंटर कालेज गोपीगंज थाना गोपीगंज जनपद भदोही में एंटी रोमियो टीम महिला आरक्षी मीरा यादव व पुनम यादव व थाना चौरी क्षेत्र अंतर्गत रामानंद पूर्व माध्यमिक विद्यालय खर्दू में एंटी रोमियो टीम द्वारा छात्राओं को अधिकारों, सुरक्षा संसाधनों व कल्याणकारी योजनाओं की जानकारी दी गई।



भदोही को मिला अपना विश्वविद्यालय, काशी नरेश राजकीय स्नातकोत्तर महाविद्यालय अब बनेगा ‘काशी नरेश विश्वविद्यालय’
ग्रामीण और पिछड़े क्षेत्रों के विद्यार्थियों को गुणवत्तापूर्ण उच्च शिक्षा उपलब्ध कराने की दिशा में ऐतिहासिक कदम

भदोही। मुख्यमंत्री योगी आदित्यनाथ के नेतृत्व में उत्तर प्रदेश सरकार ने राज्य में उच्च शिक्षा की गुणवत्ता और पहुंच को सशक्त बनाने के लिए एक और ऐतिहासिक निर्णय लिया है। अब भदोही (संत रविदास नगर) के काशी नरेश राजकीय स्नातकोत्तर महाविद्यालय, ज्ञानपुर को ‘काशी नरेश विश्वविद्यालय, भदोही’ के रूप में स्थापित किया जाएगा। इस निर्णय के तहत उत्तर प्रदेश राज्य विश्वविद्यालय अधिनियम, 1973 में संशोधन किया जाएगा। इसके लिए राज्य सरकार ने उत्तर प्रदेश राज्य विश्वविद्यालय (संशोधन) अध्यादेश, 2025 के प्रख्यापन का प्रस्ताव तैयार किया है। संशोधन अधिनियम की धारा-4, धारा-50, धारा-52 तथा अनुसूची में आवश्यक परिवर्तन किए जायेगे, जिससे प्रस्तावित विश्वविद्यालय का औपचारिक गठन संभव हो सके। उच्च शिक्षा मंत्री योगेन्द्र उपाध्याय ने बताया कि राज्य सरकार का उद्देश्य है कि ग्रामीण एवं पिछड़े क्षेत्रों के विद्यार्थियों को अपने ही जनपद में उच्च शिक्षा के अवसर मिलें, जिससे उन्हें महानगरों की ओर पलायन न करना पड़े। काशी नरेश विश्वविद्यालय, भदोही के गठन से न केवल जनपद के विद्यार्थियों को उच्चस्तरीय शिक्षा उपलब्ध होगी, बल्कि पूरे पूर्वांचल क्षेत्र में शैक्षिक गतिविधियों को भी नई दिशा मिलेगी। उन्होंने कहा कि उत्तर प्रदेश सरकार पहले ही राज्य में गुणवत्तापूर्ण, रोजगारोन्मुख और सुलभ उच्च शिक्षा सुनिश्चित करने के लिए कई कदम उठा चुकी है। नए विश्वविद्यालयों की स्थापना, स्वायत्तता में वृद्धि और शोधोन्मुख शिक्षा पर बल देते हुए सरकार ने उच्च शिक्षा के क्षेत्र में प्रदेश को नई पहचान दी है। काशी नरेश विश्वविद्यालय की स्थापना इसी शृंखला का एक और सशक्त अध्याय होगी।

जनपद स्तरीय बाल क्रीड़ा प्रतियोगिता का हुआ शुभारम्भ

मंत्र भारत संवाददाता भदोही। जिला स्टेडियम मूसी, भदोही में 27 वीं जनपद स्तरीय बाल क्रीड़ा प्रतियोगिता- 2025 जिला बेसिक शिक्षा अधिकारी भदोही विकास चौधरी के नेतृत्व में प्रारंभ हुई। प्रतियोगिता का शुभारंभ मुख्य अतिथि जिलापंचायत अध्यक्ष, भदोही श्री अनिरुद्ध त्रिपाठी तथा विशिष्ट अतिथि जिलाधिकारी महोदय भदोही श्री शैलेश कुमार जी के कर - कमलों द्वारा किया गया। इस अवसर पर विशिष्ट अतिथि जिलाधिकारी महोदय द्वारा बच्चों को खेल के महत्व के बारे में बताते हुए कहा कि उनके बच्चों का सर्वांगीण विकास पढ़ाई लिखाई के साथ साथ खेलकूद सांस्कृतिक कार्यक्रम और विभिन्न पाठ्य सहगमी क्रियाओं के द्वारा ही किया जाता है। ऐसे में सभी बच्चों को किसी

न किसी स्तर पर इनमें प्रतिभाग कराना आवश्यक होता है। इसी क्रम में ये प्रतियोगिताएं विद्यालय स्तर से देश स्तर तक आयोजित की जाती हैं। मुख्य अतिथि जिलापंचायत अध्यक्ष महोदय ने कहा कि खेलकूद और सांस्कृतिक कार्यक्रमों से बच्चों में नेतृत्व क्षमता अनुशासन और क्तिटिविटी के गुण विकसित होते हैं। जिला बेसिक शिक्षा अधिकारी महोदय श्री विकास चौधरी द्वारा जीवन में खेलो के महत्व पर विचार व्यक्त किया गया। संयुक्त रूप से मुख्य अतिथि एवं

विशिष्ट अतिथि महोदय द्वारा मशाल जलाकर औपचारिक रूप से खेल का शुभारंभ किया गया। जिसमे बच्चों ने काफी उत्साह से साथ प्रतिभाग किया।

100 मीटर बालक, बालिका दौड़ में क्रमशः नितेश कुमार एवं प्रियल मौर्य, भदोही विकासखंड ने प्रथम स्थान प्राप्त किया।200 मीटर बालक, बालिका दौड़ में क्रमशः गंगा प्रसाद, ज्ञानपुर और प्रतीक्षा पाल, औराई विकासखंड ने प्रथम स्थान प्राप्त किया।400 मीटर बालक बालिका दौड़ में क्रमशः गंगा प्रसाद,



ज्ञानपुर और नीलू यादव, औराई ने प्रथम स्थान प्राप्त किया।

600 मीटर बालक, बालिका दौड़ में क्रमशः कृष्ण कुमार, अभोली ने प्रथम स्थान प्राप्त किया।

पौटी विशेष प्रदर्शन एवं योग में ऋष भुलईपुर, भदोही का दबदबा रहा। लम्बी कूद में प्रिया पटेल, भदोही गोला फेंक में पुनम उपाध्याय, ज्ञानपुर एवं कबड्डी में बालिका वर्ग में अभोली विकासखंड ने प्रथम स्थान प्राप्त किया। खो खो में भदोही विकासखंड का बालक बालिका दोनों संवर्ग का दबदबा रहा। मंच संचालन का कार्य बी. एल पाल एवं जया त्रिपाठी ने किया। कार्यक्रम के समारोह में समस्त खंड शिक्षा अधिकारी, भदोही जिला व्यायाम शिक्षक मनोज उपाध्याय एवं समस्त ब्लॉक व्यायाम शिक्षक एवं खेल अनुदेशकों एवं शिक्षक शिक्षकाएं उपस्थित रही।

भारतीय संस्कृति का महापर्व : गोपाष्टमी पर्व पर जिला सूचना अधिकारी ने गौशाला में गौ माता की पूजा-अर्चना व सेवा गोपाष्टमी का पर्व हमें करुणा, सेवा और संवेदना का संदेश देता है-डॉ. पंकज कुमार

करते हैं, उन्हें सजाते हैं और उनकी सेवा करते हैं। इसके अलावा, भगवान कृष्ण की पूजा भी की जाती है, जिससे जीवन में शांति और



समृद्धि आती है।

डॉ. पंकज कुमार ने अपने हाथों से गौ माता को स्नान कराया, हरा चारा, गुड़ व केला खिलाया और आरती उतारकर जनमानस से गौसेवा की प्रेरणा दी। उन्होंने कहा कि गोपाष्टमी पर गावों की पूजा करने से व्यक्ति को सभी पापों से

मुक्ति मिलती है और जीवन में सुख-शांति का वास होता है। उन्होंने बताया कि गोपाष्टमी का पर्व भगवान श्रीकृष्ण द्वारा गोवंश की सेवा के

मुक्ति मिलती है और जीवन में सुख- शांति का वास होता है। उन्होंने बताया कि गोपाष्टमी का पर्व भगवान श्रीकृष्ण द्वारा गोवंश की सेवा के

आरंभ का प्रतीक है। यह दिन हमें करुणा, सेवा और संवेदना का संदेश देता है। जिला सूचना अधिकारी डॉ. पंकज कुमार ने कहा कि ‘गौ माता भारतीय संस्कृति की आत्मा हैं’, उनका संरक्षण और सम्मान करना हर व्यक्ति का धर्म है।’ यह पर्व हमें आत्मिक शांति

और सामाजिक एकता का संदेश देता है।’ उन्होंने गौशाला में सफाई व्यवस्था, पशुओं के भोजन-पानी और चिकित्सा सुविधा की भी समीक्षा की। उन्होंने संबंधित कर्मचारियों को निर्देश दिया कि गौशाला में स्वच्छता, रोशनी और सुरक्षा की पुख्ता व्यवस्था बनी रहे।

चक्रधारी गौशाला चक टोडर ज्ञानपुर के संचालक मिंटू तिवारी ने बताया कि वे गावों की वर्ष भर सेवा करते हैं जिससे उनका जीवपार्जन के साथ ही आत्मिक संतुष्टि मिलती है। उन्होंने जन मानस से गो-वध रोकने हेतु गोपूजन में अपना अमूल्य योगदान तथा स्वस्थ सनातन संस्कृति के उत्थान हेतु संकल्प लेते हुये गोपूजन कर अमृत लाभ लेने की अपील किया।

कार्यक्रम में मौजूद स्थानीय नागरिकों और समाजसेवियों ने भी गौ पूजन व सेवा किया। उपस्थित लोगों ने भी गौ सेवा का संकल्प लिया। गौशाला परिसर में दिनभर

भजन-कीर्तन, आरती और ‘जय गौ माता’ के जयघोष गूंजते रहे, जिससे वातावरण पूरी तरह भक्तिमय बन गया।

गोपाष्टमी के दिन देशी गावों को स्नान कराएँ। तिलक करके पूजन करें व गोप्रास दें। गावों को अनुकूल हो, ऐसे खाद्य पदार्थ खिलाएं, सात परिक्रमा व प्रार्थना करें तथा गाय की चरण रज सिर पर लगाएं। इससे मनोकामनाएँ पूर्ण होती हैं एवं सौभाग्य की वृद्धि होती है। गोपाष्टमी को गौहत्या बंद करने के लिए संकल्प ले कि देशी गाय का दूध, दही, घी, गोबर उपयोग करेंगे।

कार्यक्रम में पुजारी राकेश तिवारी, पुजारी पांडेय, रमाशंकर मिश्रा , अंजनी शुक्ला, अमरेश दुबे , प्रियंका त्रिपाठी , आराध्या तिवारी , हर्ष पांडेय, कैलाश तिवारी, नितेश श्रीवास्तव, बड़ी संख्या में महिलाएं व बच्चों ने भी गौ पूजा कर गौ सेवा करते हुए संकल्प लिया।

लौह पुरुष सरदार 150 एक भारत आत्मनिर्भर भारत अभियान के अन्तर्गत आयोजित होंगे विविध कार्यक्रम

‘स्वतंत्रता के बाद 560 से अधिक रियासतों को एक राष्ट्र में एकीकृत करने में महत्वपूर्ण भूमिका का सरदार पटेल ने किया निर्वहन-जिलाधिकारी

मंत्र भारत संवाददाता

भदोही। भारत रत्न, लौह पुरुष, भारतीय एकता के शिल्पकार सरदार वल्लभ भाई पटेल ने स्वतंत्रता के बाद 560 से अधिक रियासतों को एक राष्ट्र में एकीकृत करने में महत्वपूर्ण भूमिका का निर्वहन किया गया है। उनकी चिरस्थायी विरासत का सम्मान करने और एकता, देशभक्ति और सेवा के उनके आदर्शों को सुदृढ़ करने के लिए, युवा कार्यक्रम और खेल मंत्रालय, भारत सरकार द्वारा पूरे देश में सरदार 150 समारोह का आयोजन किया जा रहा है। सरदार वल्लभभाई पटेल के राष्ट्र के प्रति योगदान के सम्बन्ध में सभी नागरिकों व विशेषकर युवाओं में जागरूकता बढ़ाने के लिए पदयात्रा

महत्वपूर्ण अवसर है। एक दूरदर्शी राजनेता और राष्ट्रीय एकता के निर्माता, सरदार वल्लभभाई पटेल ने स्वतंत्रता के बाद 560 से अधिक रियासतों को एक राष्ट्र में एकीकृत करने में महत्वपूर्ण भूमिका का निर्वहन किया गया है। उनकी चिरस्थायी विरासत का सम्मान करने और एकता, देशभक्ति और सेवा के उनके आदर्शों को सुदृढ़ करने के लिए, युवा कार्यक्रम और खेल मंत्रालय, भारत सरकार द्वारा पूरे देश में सरदार 150 समारोह का आयोजन किया जा रहा है। सरदार वल्लभभाई पटेल के राष्ट्र के प्रति योगदान के सम्बन्ध में सभी नागरिकों व विशेषकर युवाओं में जागरूकता बढ़ाने के लिए पदयात्रा

तथा कार्यक्रमों की एक श्रृंखला आयोजित की जा रही है एकता मार्च एक राष्ट्रव्यापी आंदोलन व राष्ट्रीय एकता के प्रति सामूहिक संकल्प का प्रतीक है और एक मजबूत और एकजुट भारत के निर्माण में सरदार वल्लभभाई पटेल के वृष्टिकोण को प्रदर्शित करता है। यह मा0 प्रधानमंत्री जी के विकसित और आत्मनिर्भर भारत के संकल्प को भी प्रदर्शित करता है।

सरदार वल्लभभाई पटेल की जयन्ती दिनांक 31 अक्टूबर, 2025 के अवसर पर पुलिस लाइन से प्रातः 8.30बजे पद यात्रा/एकता मार्च निकाली जायेगी जिसका समापन जिला पंचायत सभागार में संगोष्ठी के माध्यम से होगा। जनपद स्तर

पर आयोजित की जाने वाली पद यात्रा का नेतृत्व मा0 सांसद/मा0 विधान सभा/विधान परिषद के सदस्यों के नेतृत्व में किया जाएगा। उक्त पदयात्रा में आवश्यक सहयोग माई भारत के जिला युवा अधिकारियों द्वारा किया जाएगा। इसके साथ स्वच्छता अभियान, स्वदेशी मेले, नशा मुक्ति अभियान, सरदार पटेल की विरासत पर सेमिनार व वाद-विवाद प्रतियोगिताएं आदि आयोजित की जाएंगी। जनपद स्तर पर आयोजित की जाने वाली पद यात्रा में प्रतिष्ठित राष्ट्रीय नेता, युवा प्रतिनिधि एवं स्वयंसेवक तथा मंगल दल के सदस्यों तथा स्कूल और कॉलेज के विद्यार्थियों को सम्मिलित किया जाएगा।

बिहार के बाद यूपी में गरमाई एसआईआर पर सियासत, शुरू चुनावी जंग की दस्तक!

लखनऊ (एजेंसी)। प्रदेश में अभी चुनाव की तारीख भले तय न हुई हो लेकिन सियासत का पारा अब धीरे-धीरे चढ़ने लगा है। चुनाव आयोग ने जैसे ही वोटर लिस्ट के स्पेशल इंटेसिव रिवीजन यानी एसआईआर की प्रक्रिया शुरू की वैसे ही सियासी गलियारों में गर्मी बढ़ गई है। एक तरफ आयोग मतदाता सूची को पारदर्शी बनाने की बात कर रहा है दूसरी तरफ समाजवादी पार्टी ने इस प्रक्रिया पर ही सवाल खड़े कर दिए हैं।

प्रदेश में चुनाव को भले ही 1 साल का समय हो लेकिन चुनाव आयोग ने जैसे ही वोटर लिस्ट के स्पेशल इंटेसिव रिवीजन यानी एसआईआर की प्रक्रिया शुरू की वैसे ही सियासी गलियारों में गर्मी

लखनऊ में चलती कार पर फायरिंग, बदमाश ने बनाई रील, लिखा- ‘अभी तो ट्रैलर था, फिल्म बाकी है’

लखनऊ (एजेंसी)। राजधानी लखनऊ के शहीद पथ पर उस समय सनसनी फैल गई जब एक बदमाश ने चलती कार पर फायरिंग कर दी। बताया जा रहा है कि घटना पुरानी रंजिश के चलते हुई। आरोपी ने कार सवार युवक को निशाना बनाकर दो राउंड गोलियां चलाईं, हालांकि युवक बाल-बाल बच गया। गोलियां उसकी कार के दरवाजे और शीशे में लगीं। पुलिस के मुताबिक आरोपी की पहचान रितिक पोखाल उर्फ भोला के रूप में हुई है। फायरिंग के बाद आरोपी ने इंस्टाग्राम पर एक रील पोस्ट की,



बढ़ गई है। एक तरफ आयोग मतदाता सूची को पारदर्शी बनाने की बात कर रहा है तो दूसरी तरफ समाजवादी पार्टी ने इस प्रक्रिया पर ही सवाल खड़े कर दिए हैं। सपा का आरोप है कि वोटर लिस्ट बनाने में लगे अधिकारियों की पोस्टिंग जाति और धर्म देखकर की जा रही है। जिससे पूरे सिस्टम की निष्पक्षता पर सवाल उठ रहे हैं। यानी अभी चुनावी बिगुल बजा भी नहींष्ट लेकिन राजनीतिक जंग की दस्तक साफ-साफ सुनाई देने लगी है।

बता दें कि सपा प्रमुख अखिलेश यादव की पत्नी डिंपल यादव ने भी चुनाव आयोग द्वारा देशभर में कराई जा रहे एसआईआर पर सवाल उठाया है उनका कहना है कि आखिर एसआईआर कराने के पीछे

की मंशा क्या है? इतने चुनाव हो चुके हैं, क्या अब तक सभी



अनइमोकेटिक थे? सरकार की नीयत ठीक नहीं लगती। यह पूरी तरह से लोकतांत्रिक व्यवस्था को कमजोर करने की कोशिश है।

यहीं विपक्ष के आरोपों पर पलटवार करते हुए प्रदेश के डिप्टी



सीएम बुजेश पाठक ने कहा कि कांग्रेस, सपा और इंडिया गठबंधन फेक मतदाता सूची के आधार पर चुनाव प्रभावित करने की कोशिश

‘उदयपुर फाइल्स’ निर्माता को मिली धमकी, कॉल करने वाले मोहम्मद शब्बीर पर पुलिस ने लिया बड़ा एक्शन

संभल (एजेंसी)। जिले में फिल्म निर्माता अमित जानी को फोन पर जान से मारने की धमकी मिलने के बाद पुलिस ने मामला दर्ज किया है। अधिकारियों ने बुधवार को यह जानकारी दी। पुलिस अधीक्षक कृष्ण कुमार बिश्नोई के मुताबिक, जानी ने एक लिखित शिकायत दर्ज कराई है जिसमें कहा गया है कि 27 अक्टूबर को, मुरादाबाद से संभल जाते समय, बिलारी पार करने के तुरंत बाद शाम चार बज कर 19 मिनट पर उन्हें एक फोन कॉल आया।

जानी ने अपनी शिकायत में आरोप लगाया, ‘कॉल करने वाले



कर रहा है...उन्होंने कहा कि चुनाव आयोग को धन्यवाद देना चाहिए, . . क्योंकि आयोग ऐसे फेक मतदाताओं को एसआईआर के जरिए चिन्हित करके बाहर कर रहा है।

वहीं मतदाता सूची के संशोधन और सत्यापन प्रक्रिया के दूसरे चरण को लेकर केंद्रीय मंत्री और अपना दल (एस) की राष्ट्रीय अध्यक्ष अनुप्रिया पटेल ने अहम बयान दिया। उन्होंने कहा कि चुनाव आयोग को मतदाता सूची में संशोधन का पूरा अधिकार है, ताकि देशभर में निष्पक्ष और पारदर्शी चुनाव सुनिश्चित किए जा सकें। अनुप्रिया पटेल ने कहा, ‘चुनाव आयोग एक संवैधानिक संस्था है और उसे मतदाता सूची में आवश्यक

‘उदयपुर फाइल्स’ निर्माता को मिली धमकी, कॉल करने वाले मोहम्मद शब्बीर पर पुलिस ने लिया बड़ा एक्शन

संभल (एजेंसी)। जिले में फिल्म निर्माता अमित जानी को फोन पर जान से मारने की धमकी मिलने के बाद पुलिस ने मामला दर्ज किया है। अधिकारियों ने बुधवार को यह जानकारी दी। पुलिस अधीक्षक कृष्ण कुमार बिश्नोई के मुताबिक, जानी ने एक लिखित शिकायत दर्ज कराई है जिसमें कहा गया है कि 27 अक्टूबर को, मुरादाबाद से संभल जाते समय, बिलारी पार करने के तुरंत बाद शाम चार बज कर 19 मिनट पर उन्हें एक फोन कॉल आया।

जानी ने अपनी शिकायत में आरोप लगाया, ‘कॉल करने वाले ने खुद को मोहम्मद शब्बीर बताया। उसने मुझसे पूछा कि क्या मैं ‘उदयपुर फाइल्स’ या ‘संभल फाइल्स’ बना रहा हूं। जब मैंने हां कहा, तो उसने धमकी दी कि फिल्म की शूटिंग के दौरान या बिहार चुनाव प्रचार के दौरान, वह मुझे मेरी गाड़ी के साथ उड़ा देगा।’

अधिकारियों ने बताया कि शिकायत के आधार पर हजरत नगर गढ़ी पुलिस थाने में मामला दर्ज किया गया है। पुलिस अधीक्षक ने कहा कि फोन करने वाले का पता लगाने और धमकी के मकसद पता लगाने के लिए जांच शुरू कर दी गई है।



“करप्शन, क्राइम और कम्युनलिज्म’ से समझौता नहीं’ बोले तेजस्वी यादव- चाहे मेरी परछाई भी क्यों न हो दोषी

पटना (एजेंसी)। बिहार विधानसभा चुनाव में महागठबंधन की तरफ से मुख्यमंत्री पद के उम्मीदवार तेजस्वी यादव ने बुधवार को कहा कि उन्हें यदि सत्ता में आने का मौका मिला तो ‘करप्शन, क्राइम और कम्युनलिज्म’ (भ्रष्टाचार, अपराध और संप्रादायिकता) से समझौता नहीं किया जाएगा तथा उनकी परछाई भी गलत काम करेगी तो उसे भी सजा मिलेगी।

राष्ट्रीय जनता दल (राजद) के नेता तेजस्वी ने कांग्रेस के पूर्व अध्यक्ष राहुल गांधी के साथ यहां सकरा इलाके में एक चुनावी सभा को संबोधित करते हुए जनता से आग्रह किया कि उन्हें एक मौका दिया जाए और वह अपने ‘प्रण’ को पूरा करने के लिए प्राण न्यौछावर कर देंगे। उनका कहना था, “सरकार बनने पर जो भी अपराध करेगा, उसे तेजस्वी सलाखों के पीछे भिजवाएगा, चाहे वह अपना हो या पराया। ‘करप्शन, क्राइम और कम्युनलिज्म’ से तेजस्वी समझौता

चप्पलों का हार पहनकर मीटिंग में पहुंची भाजपा पार्षद कांग्रेस बोली- महापौर भाजपा का सरकार भाजपा की, लेकिन हाल-बेहाल

भोपाल (एजेंसी)। देवास नगर निगम परिषद की बैठक में एक बेहद अनोखा और हैरान कर देने वाला मामला सामने आया। जहां महिला पार्षद गले में चप्पलों की माला पहनकर पहुंची। जी हां वार्ड क्रमांक 24 की भाजपा की पार्षद रितु सवनेर गले में चप्पलों की माला पहनकर पहुंची। भाजपा की ही महापौर, भाजपा की परिषद और भाजपा महिला द्वारा विरोध स्वरूप चप्पलों की माला पहनकर जाना बना चर्चा का विषय बना हुई है।

भाजपा पार्षद ने आरोप लगाया कि- मेरे वार्ड में विकास कार्य नहीं हो रहे हैं, वार्डवासी मूलभूत



आदिवासी समाज की महापंचायत में पहुंचे मामा शिवराज कहा- वन विभाग हठधर्मिता कर रहा अपने भाइयों के साथ नहीं होगा अन्याय

भोपाल (एजेंसी)। आज बुदनी के भैरूदा में आदिवासी समाज द्वारा महापंचायत का आयोजन किया गया जिसमें हजारों की संख्या में आदिवासी शामिल हुए तो वही इस दौरान केंद्रीय कृषि मंत्री शिवराज सिंह चौहान ने आदिवासियों को संबोधित किया।

आपको बता दें कि विगत दिनों वन विकास निगम व सामान्य द्वारा आदिवासियों को वन भूमि में कब्जे से बेदखल के लिए नोटिस दिए जा रहे हैं, इसके विरोध में आज हजारों की संख्या में आदिवासी भैरूदा के दशहरा मैदान में एकत्रित हुए और वन विभाग के केंद्रीय कृषि मंत्री शिवराज सिंह चौहान के सामने रखी।

इस दौरान केंद्रीय कृषि मंत्री द्वारा वन विभाग द्वारा की जा रही कार्रवाई को वन विभाग की हठधर्मिता बताया । उन्होंने कहा कि इस समय केंद्र में और राज्य में हमारी सरकार है उसके

बाद भी वन विभाग द्वारा आदिवासियों को अपनी जमीन पर बोनी करने से रोका जा रहा है। उन्होंने कहा गरीब आदिवासी जमीन के छोटे से टुकड़े पर कृषि कार्य कर अपने परिवार का पालन पोषण कर रहे हैं, जो वन विभाग से देखा नहीं जा रहा है।

इस दौरान उन्होंने कांग्रेस पर भी निशाना साधते हुए कहा कि पूर्व में कांग्रेस द्वारा भी आदिवासियों पर अत्याचार किया जा रहा था। 15 महीने की आई सरकार में भी कांग्रेस द्वारा जमीन को नापने का काम किया गया है। केंद्रीय मंत्री ने कहा कि नोटिस के कारण आदिवासी दीपावली नहीं मना



अहमदाबाद विमान हादसे पर बोले एअर इंडिया सीईओ- ‘पीड़ितों की मदद के लिए हर प्रयास कर रहे’

नई दिल्ली (एजेंसी)। एअर इंडिया के मुख्य कार्यकारी अधिकारी (सीईओ) कैम्पबेल विल्सन ने कहा कि जून में हुई विमान दुर्घटना प्रभावित लोगों, उनके परिवारों और कर्मचारियों ें वें लिए बेहद विनाशकारी थी। उन्होंने बताया कि एयरलाइन पीड़ितों और उनके परिवारों की आगे की यात्रा को आसान बनाने के लिए हर संभव प्रयास कर रही है। राष्ट्रीय राजधानी में आयोजित ‘एविएशन इंडिया एंड साउथ एशिया 2025’ सम्मेलन में बोलेते हुए विल्सन ने बताया कि दुर्घटना की अंतरिम जांच रिपोर्ट के अनुसार विमान, इंजन या एयरलाइन के संचालन में किसी भी प्रकार की गड़बड़ी नहीं पाई गई है।

विमान दुर्घटना के बाद भारत में अपने पहले सार्वजनिक कार्यक्रम में विल्सन ने कहा, ‘हम बाकी सभी



की तरह अंतिम रिपोर्ट का इंतज़ार कर रहे हैं, और यदि उससे कुछ सीखने को मिला, तो हम उसे ज़रूर अपनाएंगे।’ गौरतलब है कि 12 जून को एअर इंडिया की बोइंग 787-8 उड़ान अहमदाबाद से लंदन के लिए रवाना हुई थी, जो हादसे का शिकार हो गई थी। इस दर्दनाक हादसे में 241 यात्रियों समेत कुल 260 लोगों की मौत हो गई थी।

विल्सन ने आगे कहा कि यह

घटना न केवल पीड़ितों और उनके परिवारों के लिए बल्कि कंपनी के कर्मचारियों के लिए भी गहरा आघात लेकर आई। ‘हम प्रभावित लोगों, परिवारों और जमीनी स्तर पर कार्यरत टीमों की मदद के लिए हर संभव प्रयास कर रहे हैं,’ उन्होंने कहा।

टाटा समूह के स्वामित्व वाली एअर इंडिया ने बताया कि कंपनी ने दुर्घटना पीड़ितों को अंतरिम मुआवज़ा देने की प्रक्रिया पूरी कर ली है और अब अंतिम मुआवज़े पर काम चल रहा है। विल्सन ने कहा, ‘विमानन उद्योग में जो कुछ भी होता है, चाहे वह एअर इंडिया के साथ हो या किसी अन्य एयरलाइन के साथ, वह हमें आत्मनिरीक्षण का अवसर देता है। हम लगातार यह सुनिश्चित करने का प्रयास कर रहे हैं कि ऐसी घटनाएं भविष्य में दोबारा न हों।’

ज्ञानवापी मस्जिद : सीलबंद वजूखाने के तले पर लगा कपड़ा बदलने पर दोनों पक्ष सहमत, फैसला सुरक्षित

वाराणसी (एजेंसी)। वाराणसी के जिला अदालत ने ज्ञानवापी परिसर स्थित सीलबंद वजूखाने के ताले पर लगे कपड़े को बदलने के लिए दोनों पक्षों से सहमति लेने के बाद आदेश को 10 नवंबर के लिए सुरक्षित रख लिया है। हिन्दू पक्ष के अधिवक्ता मदन मोहन यादव ने बताया कि जिला अदालत ने बुधवार को हिन्दू और मुस्लिम दोनों पक्षों से ज्ञानवापी परिसर स्थित सील बंद वजूखाने के ताले पर लगे कपड़े को बदलने के लिए सहमति ले ली तथा 10 नवंबर के लिए आदेश सुरक्षित रख लिया।

उन्होंने बताया कि पिछली सुनवाई के दौरान अदालत ने कहा था कि चूंकि मामला उच्चतम न्यायालय में लंबित है इसलिए वह स्वयं कोई आदेश जारी नहीं कर सकती। यादव के अनुसार अदालत ने कहा था कि अगर दोनों पक्ष सहमत हो तो ताले पर लगे कपड़े को बदला जा सकता है। मई 2022

में अदालत के आदेश पर ज्ञानवापी परिसर के सर्वेक्षण के दौरान दीवानी न्यायाधीश (सीनियर डिवीजन) और उच्चतम न्यायालय के आदेश के बाद ज्ञानवापी मस्जिद के वजूखाना क्षेत्र को सील कर दिया गया था।

यादव ने बताया कि ताले पर बंधा कपड़ा समय के साथ फट और घिस गया है तथा किसी भी अप्रिय घटना को रोकने के लिए हिंदू पक्ष ने इस वर्ष आठ अगस्त को एक याचिका दायर कर इसे बदलने की अनुमति मांगी थी।



एसआईआर पर गरमाई सियासत : भूपेंद्र चौधरी ने विपक्ष को जमकर घेरा तेजस्वी यादव की ‘एक परिवार, एक नौकरी’ योजना पर दिया बड़ा बयान

लखनऊ (एजेंसी)।। प्रदेश बीजेपी के अध्यक्ष भूपेंद्र चौधरी ने बलिया में पत्रकारों से बातचीत के दौरान कहा कि चुनाव आयोग द्वारा शुरू किया गया मतदाता सूची का विशेष पुनरीक्षण अभियान बीस वर्षों बाद चलाया जा रहा है। इसका उद्देश्य मतदाता सूची को सही और पारदर्शी बनाना है। उन्होंने बताया कि लंबे समय से सूची में कई मृतक लोगों के नाम बने हुए हैं, कुछ लोग पलायन कर चुके हैं, और कुछ के नाम गलत पते से दर्ज हैं। इस समीक्षा के बाद एक ‘फेयर और अपडेटेड मतदाता सूची’ सामने आएगी, जिससे लोकतंत्र और मजबूत होगा।

भूपेंद्र चौधरी ने विपक्ष पर निशाना साधते हुए कहा कि विपक्षी दल एक समाज विशेष को गुमराह कर सस्ती लोकप्रियता हासिल करने की कोशिश कर रहे हैं। उनका उद्देश्य भय का वातावरण बनाकर

मैं चाहता हूं कि ऑस्ट्रेलिया के खिलाफ भारत की गेंदबाजी में अतिरिक्त विकल्प हों : वेस्टइंडीज के पूर्व तेज गेंदबाज

नई दिल्ली (एजेंसी)। वेस्टइंडीज के पूर्व तेज गेंदबाज इयान बिशप का मानना है कि मेजबान भारत को बृहस्पतिवार को महिला वनडे विश्व कप सेमीफाइनल में मजबूत ऑस्ट्रेलिया के खिलाफ एक अतिरिक्त गेंदबाज के साथ उतरना चाहिए। भारत और ऑस्ट्रेलिया बृहस्पतिवार को नवी मुंबई में दूसरे सेमीफाइनल में भिड़ेंगे। भारतीय टीम पिछले काफी समय से पांच बल्लेबाजों, एक विकेटकीपर और पांच गेंदबाजों (जिनमें से तीन ऑलराउंडर हैं) के संयोजन के साथ मैच में उतर रही है।

विश्व कप से पहले यह संयोजन कारगर दिख रहा था लेकिन दक्षिण अफ्रीका, ऑस्ट्रेलिया और इंग्लैंड के खिलाफ लीग चरण की हार में इसकी कमियां उजागर हुईं। भारत को इसके बाद न्यूजीलैंड के खिलाफ अपने जरूरी मैच में तेज गेंदबाजी ऑलराउंडर अमनजोत कौर की जगह विशेषज्ञ

तेज गेंदबाज रेणुका ठाकुर को लाने के लिए मजबूर होना पड़ा।

‘जियो स्टार’ विशेषज्ञ बिशप ने दूसरे सेमीफाइनल की पूर्व संध्या पर कहा, ‘मैं चाहूंगा कि भारत के पास गेंदबाजी में अतिरिक्त गहराई हो और बल्लेबाजों को जिम्मेदारी लेने का मौका मिले, चाहे संयोजन कुछ भी हो। ऑस्ट्रेलिया की बल्लेबाजी की गहराई को देखते



हुए मैं गेंदबाजी में एक अतिरिक्त विकल्प चाहूंगा। मुझे इतने बड़े मैच में काम चलाऊ गेंदबाज पसंद नहीं हैं। ऊपरी क्रम के बल्लेबाजों का समर्थन करें, वे रन बनाने में माहिर हैं लेकिन गेंदबाजी में हमेशा एक विकल्प मौजूद रहना चाहिए क्योंकि डीवाई पाटिल स्ट्रेडियम की पिच बल्लेबाजी के लिए अच्छी है।’

भारतीय टीम को इस मैच से

पहले सलामी बल्लेबाज प्रतिका रावल के चोटिल होने से बड़ा झटका लगा है। टीम में उनकी जगह शेफाली वर्मा को शामिल किया गया है। इस 58 साल के पूर्व खिलाड़ी ने कहा, ‘मुझे उम्मीद है कि वह अपने खेल में सुधार के लिए मेहनत कर के आ रही है। अंतरराष्ट्रीय क्रिकेट में पिछले कुछ मैचों में वह लय में नहीं दिखी है। लेकिन यह एक मौका है और उसे इसका फायदा उठाने की मानसिकता के साथ आना चाहिए।’

बिशप ने भारतीय टीम को आक्रामक रवैये के साथ मैदान में उतरने की सलाह देते हुए कहा, ‘मैं भारत जैसी टीमों को और ज्यादा आक्रामक होते देखना चाहता हूं। एक विकेट लेने के बाद उन्हें अगला विकेट गिरने का इंतजार करने की जगह क्षेत्ररक्षकों को ऐसे तैनात करना चाहिए कि बल्लेबाज आसानी से रन नहीं चुरा सके।’

भारत ‘उभर चुकी बाजार’ अर्थव्यवस्था का दर्जा पाने की राह पर : आरबीआई डिप्टी गवर्नर

मुंबई (एजेंसी)। भारतीय रिजर्व बैंक की डिप्टी गवर्नर पूनम गुप्ता ने बुधवार को कहा कि लगातार सुधारों और आर्थिक मजबूती के कारण भारत आने वाले दशकों या संभवतः अगले कुछ वर्षों में ही ‘उभरते हुए बाजार’ से ‘उभर चुके बाजार’ का दर्जा हासिल कर सकता है। गुप्ता ने कहा कि भारत के नीतिगत ढांचे लगातार विकसित हो रहे हैं और ये इस समय वैश्विक स्तर पर सबसे अच्छे ढांचों में से एक हैं। उन्होंने कहा कि देश की विनियम दर 1991 तक विनियमित

थी और अब यह तेजी से बाजार संचालित हो रही है। इसके बाहरी खाते का प्रबंधन भी अच्छी तरह से किया गया है।

डिप्टी गवर्नर ने कहा, “देश के विविध भुगतान संतुलन में अंतर्निहित ताकतें हैं। चालू खाते की बात करें तो वस्तु व्यापार घाटा मजबूत सेवा निर्यात और प्रेषण प्रणियों से संतुलित किया गया है। तेल की कीमतें पहले की तरह निराशाजनक नहीं हैं। कुल मिलाकर चालू खाता लचीलापन दर्शाता है और पूरी तरह से टिकाऊ



दायरे में है।” उन्होंने आगे कहा कि महामारी जैसे बड़े झटकों को छोड़कर, भारत ने मोटे तौर पर राजकोषीय समेकन के मार्ग का पालन किया है।

गुप्ता ने कहा, “लचीले मुद्रास्फीति लक्ष्यीकरण को अपनाने के बाद बेहतर परिणाम मिले हैं। मुद्रास्फीति कम है और कम अस्थिर हो गई है। मुद्रास्फीति संबंधी अपेक्षाएं बेहतर ढंग से स्थिर हैं और मौद्रिक नीति अधिक प्रभावी हो गई है।” डिप्टी गवर्नर ने कहा, ‘ऐसे सामूहिक प्रयास निश्चित रूप से भारत को आगामी दशकों में (और संभवतः आने वाले वर्षों में ही) उभरते हुए बाजार से उभर चुके बाजार की स्थिति में ले जाएंगे।’ उन्होंने कहा कि नीतिगत सुधारों के पूरे ढांचे के चलते भारत का सकल घरेलू उत्पाद (जीडीपी) और प्रति व्यक्ति आय वृद्धि दर समय के साथ तेज हुई है।

चालू वित्त वर्ष में 7 फीसदी की दर से बढ़ सकती है भारतीय अर्थव्यवस्था : सीईए

नई दिल्ली (एजेंसी)। मुख्य आर्थिक सलाहकार (सीईए) वी. अनंत नागेश्वरन ने बुधवार को कहा कि भारत की अर्थव्यवस्था ने वैश्विक चुनौतियों का मजबूती से सामना किया है और वित्त वर्ष 2025-26 में देश की सकल घरेलू उत्पाद वृद्धि दर सात प्रतिशत तक पहुंचने की पूरी संभावना है। ‘भारत समुद्री सप्ताह’ कार्यक्रम में बोलते हुए नागेश्वरन ने कहा कि तीन प्रमुख वैश्विक रेटिंग एजेंसियों ने हाल ही में भारत की साख बढ़ाई है। उन्होंने उम्मीद जताई कि यदि मौजूदा नीतिगत रुख जारी रहा, तो भारत जल्द ही ‘ए’ रेटिंग श्रेणी में शामिल हो सकता है।

सीईए ने बताया कि सरकार और भारतीय रिजर्व बैंक के संयमित कदमों ने अर्थव्यवस्था को ‘आरामदायक स्थिति’ में बनाए रखा है, बाजूदा इसके कि दुनिया अभी भी कई अनिश्चितताओं और शूलक-आधारित तनावों से जूझ रही है।

उन्होंने कहा, ‘अर्थव्यवस्था की जुझारूपन ने भारत को वैश्विक अस्थिरता के बीच स्थिर बनाए रखा है।’

नागेश्वरन ने यह भी बताया कि आयकर राहत और वस्तु एवं सेवा कर को युक्तिसंगत बनाने जैसे नीतिगत कदमों ने विकास को गति दी है, जिससे अगले वित्त वर्ष में आर्थिक वृद्धि दर सात प्रतिशत तक पहुंच सकती है। फरवरी में उन्होंने यह अनुमान 6.3इ बताया था लेकिन अब उन्होंने इसे संशोधित कर सात प्रतिशत के करीब कर दिया है।

बैंक ऋण वृद्धि में सुस्ती की चिंताओं पर उन्होंने कहा, ‘हमें सिर्फ बैंक लोन पर नहीं, बल्कि पूरी वित्तीय प्रणाली में संसाधन जुटाने की तस्वीर को देखना चाहिए।’ उन्होंने बताया कि गैर-बैंक ऋणदाताओं, वाणिज्यिक पत्रों और इक्विटी बाजारों के जरिए कुल संसाधन जुटाने में पिछले छह सालों में 28.5इ सालाना की वृद्धि हुई है।

100 करोड़ के क्लब में शामिल हुई ‘थामा’, हर्षवर्धन की फिल्म ‘एक दीवाने की दीवानियत’ ने निकाली लागत

बीते हफ्ते सिनेमाघरों में दो फिल्में रिलीज हुईं और दोनों ही दर्शकों के दिलों में अपनी-अपनी जगह बनाने में कामयाब हुईं। एक तरफ हॉरर कॉमेडी मूवी ‘थामा’ थी, तो दूसरी तरफ रोमांटिक मूवी ‘एक दीवाने की दीवानियत’ थी। 8 दिन में ही आयुष्मान खुराना-रश्मिका मंदाना और हर्षवर्धन राणे-सोनम बाजवा की फिल्मों ने कमाल कर

दिया है। एक 100 करोड़ के क्लब में एंट्री ले चुकी है, तो दूसरे ने अपनी लागत निकाल ली है। चलिए जानते हैं इनका कलेक्शन।

आदित्य सरपोतदार द्वारा डायरेक्ट और मैडॉक फिल्मस् द्वारा प्रोड्यूस की गई मूवी ‘थामा’ बॉक्स ऑफिस पर पहले दिन से ही अच्छा प्रदर्शन कर रही है। हालांकि, बीच-बीच में इसकी कमाई थोड़ी कम

जरूर हुई, लेकिन अब रिलीज के 8 दिन में ही यह मूवी 100 करोड़ से ज्यादा की कमाई कर चुकी है। सैकनलिक की रिपोर्ट के अनुसार, ‘हॉरर-कॉमेडी यूनिवर्स का हिस्सा ‘थामा’ ने 8वें दिन मंगलवार को 5.5 करोड़ की कमाई की और इसी के साथ घरेलू बॉक्स ऑफिस पर इसका कुल बिजनेस 101.10 करोड़ रुपये हो गया है।



ऐसे में अब यह फिल्म 2025 की उन चुनिंदा फिल्मों में शामिल हो गई है, जिसने इस साल 100 करोड़ के क्लब में एंट्री मारी। बता दें कि सिर्फ देश में ही नहीं, बल्कि विदेशों में भी आयुष्मान खुराना, रश्मिका मंदाना और नवाजुद्दीन सिद्दीकी की फिल्म अच्छा प्रदर्शन कर रही है। वर्ल्डवाइड यह फिल्म 138.4 करोड़ का कारोबार कर चुकी है।

‘थामा’ के साथ ही हर्षवर्धन राणे-सोनम बाजवा की फिल्म ‘एक दीवाने की दीवानियत’ ने भी सिनेमाघरों में दस्तक दी थी। लगभग 50 करोड़ के बजट में बनी इस फिल्म ने 8 दिन में ही अपनी लागत निकाल ली है। सैकनलिक की रिपोर्ट के अनुसार, मूवी ने 8वें दिन मंगलवार को 4.35 करोड़ का बिजनेस किया और इसी के साथ फिल्म का कुल कलेक्शन 49.35 करोड़ रुपये हो गया है।

शाई होप प्रिटोरिया कैपिटल्स में शामिल, विल जैक्स की जगह एसए20 के चौथे सीजन में खेलेंगे

प्रिटोरिया (एजेंसी)। वेस्टइंडीज के स्टार बल्लेबाज और टी20 कप्तान शाई होप को एसए20 लीग के चौथे सीजन से पहले प्रिटोरिया कैपिटल्स ने अपनी टीम में शामिल किया है। वह इंग्लैंड के ऑलराउंडर विल जैक्स की जगह लेंगे, जो इस बार अपने अंतरराष्ट्रीय दायित्वों के कारण टूर्नामेंट में भाग नहीं ले पाएंगे। टीम प्रबंधन को उम्मीद है कि होप की मौजूदगी से बैटिंग ऑर्डर को गहराई, स्थिरता और अनुभव मिलेगा। उनकी शांत स्वभाव की कप्तानी और निरंतर प्रदर्शन टीम के लिए अहम साबित हो सकता है।

प्रिटोरिया कैपिटल्स ने अपने बयान में कहा कि विल जैक्स इस सीज़न में इंग्लैंड के इंटरनेशनल कमिटीमेंटस के चलते टीम का हिस्सा नहीं बन पाएंगे। जैक्स ने अब तक फ्रेंचाइज़ी के लिए 27 मैच खेले हैं, जिसमें उन्होंने 25 पारियों में 740 रन बनाए, 29.60 की औसत और

169.72 के स्ट्राइक रेट के साथ। इस दौरान उन्होंने दो शतक और छह अर्धशतक जड़े। पिछले सीज़न में जैक्स का प्रदर्शन थोड़ा अस्थिर रहा, जहां उन्होंने नौ पारियों में 225 रन बनाए, उनका औसत 25.00 और स्ट्राइक रेट 135.54 रहा। उनका सर्वोच्च स्कोर 64 रन था।

शाई होप टी20 क्रिकेट में एक भरोसेमंद नाम बन चुके हैं। 188 मैचों में उन्होंने 4, 997 रन बनाए हैं, 30.65 की औसत और 129.15 के स्ट्राइक रेट के साथ। उनके नाम



तीन शतक और 25 अर्धशतक दर्ज हैं, जबकि उनका बेस्ट स्कोर 106 रन है। पिछले दो सालों में उन्होंने अपने खेल को और निखारा है। इस दौरान 27 मैचों में उन्होंने 36.33 की औसत और 149.31 के स्ट्राइक रेट से 763 रन बनाए, जिसमें एक शतक और पांच अर्धशतक शामिल हैं। उनका नॉटआउट 102 रन का स्कोर उनके पावर-हिटिंग कौशल को दर्शाता है। दिलचस्प बात यह है कि शाई होप ने पिछले साल इंडियन प्रीमियर लीग में दिल्ली कैपिटल्स के

लिए भी खेला था, जो प्रिटोरिया कैपिटल्स की सिस्टर फ्रेंचाइज़ी है। उन्होंने उस सीज़न में नौ मैचों में 183 रन बनाए, औसत 22.87 और स्ट्राइक रेट 150 रहा। उनका सर्वोच्च स्कोर 41 रन रहा था। इस अनुभव से होप को फ्रेंचाइज़ी सिस्टम और टीम कल्चर की गहरी समझ पहले से है, जो एसए20 में उनके प्रदर्शन को और बेहतर बना सकती है।

प्रिटोरिया कैपिटल्स के कोचिंग स्टाफ का मानना है कि शाई होप जैसे अनुभवी बल्लेबाज़ की मौजूदगी टीम के मिडल ऑर्डर को मजबूती देगी। होप का स्वाभाविक खेल एंकरिंग और काउंटर-अटैक दोनों के बीच संतुलन बनाए रखता है। कप्तान वेन पार्नेल ने कहा, ‘हमारे लिए यह बड़ा मौका है कि हमें शाई होप जैसा खिलाड़ी मिला है। वह खेल को पढ़ना जानते हैं और जरूरत पड़ने पर मैच की दिशा बदल सकते हैं।’

मैं तीसरे नंबर पर बल्लेबाजी करने वाले खिलाड़ी का योगदान समझने की कोशिश कर रहा हूं : सुदर्शन

बेंगलुरु (एजेंसी)। भारतीय टेस्ट टीम में तीसरे क्रम पर अपनी जगह पक्की करने की ओर बढ़ रहे युवा बल्लेबाज साई सुदर्शन ने कहा कि वह गेंदबाजों पर दबदबा बनाने के लिए इस बल्लेबाजी क्रम के लिए जरूरी रणनीति को सीख रहे हैं। यह खब्बू बल्लेबाज अगले महीने दक्षिण अफ्रीका के खिलाफ होने वाली दो टेस्ट की घरेलू श्रृंखला से पहले दक्षिण अफ्रीका ए के खिलाफ भारत ए के लिए दो (चार दिवसीय) मैचों में खेलेंगे।

सुदर्शन ने यहां दक्षिण अफ्रीका ए के खिलाफ पहले चार दिवसीय मैच की पूर्व संध्या पर कहा, ‘मैं तकनीकी रूप से अपने फुटवर्क में काफी सुधार कर रहा हूं। लेकिन इससे भी महत्वपूर्ण बात यह है कि मैं समझ रहा हूं कि तीसरे नंबर के खिलाड़ी को टीम के लिए क्या करना होता है। मैं इस भूमिका को बेहतर ढंग से समझ रहा हूं और उसे लागू


करने की कोशिश कर रहा हूं। उन्होंने कहा, ‘इसमें ज्यादा तकनीकी अंतर नहीं है, क्योंकि मुझे लगता है कि यह रणनीतिक रूप से बेहतर होने के बारे में है। अंतरराष्ट्रीय क्रिकेट में गेंदबाज से एक कदम आगे रहने के लिए मजबूत रणनीति होना जरूरी है और मैं इस पर काम कर रहा हूं।’ सुदर्शन ने कहा कि विरोधी टीम पर रणनीतिक बढ़त हासिल करना बेहद जरूरी है क्योंकि क्रिकेट के शीर्ष स्तर पर आपकी खामियां जल्दी उजागर हो जाती है। उन्होंने कहा, ‘अंतरराष्ट्रीय क्रिकेट में आप जिसका (गेंदबाज)

भी सामना करते हैं वह अपने देश का सर्वश्रेष्ठ होता है। ऐसे में अगर आपकी बल्लेबाजी में कोई खामी है तो आप उसके साथ ज्यादा दिन तक बने नहीं रह सकते हैं।’ उन्होंने कहा, ‘मुझे लगता है कि यह सब उन रणनीतिक सुधार पर निर्भर करता है जो आप किसी गेंदबाज की ताकत और कमजोरियों के अनुसार उसके खिलाफ इस्तेमाल करते हैं। मुझे लगता है कि मैं अभी यही सीख रहा हूं, शायद मैं इसे और निखार रहा हूं और भारत के लिए अनुभव हो पाएगा।’



सेंसेक्स में 368 अंक की तेजी के साथ 84, 997 पर बंद निफ्टी 26, 000 के पार

मुंबई (एजेंसी)। हफ्ते के तीसरे कारोबारी दिन भारतीय शेयर बाजार में तेजी का माहौल बना रहा। बुधवार को सेंसेक्स 368 अंकों की मजबूती के साथ 84, 997 के स्तर पर पहुंच गया, जबकि निफ्टी करीब 117 अंक चढ़कर 26, 053 के स्तर पर बंद हुआ। एशियाई बाजारों में भी मिलाजुला रुख देखने को मिला। जापान का निक्केई इंडेक्स 1, 030 अंकों (2इ) की तेजी के साथ 51, 249 पर पहुंच गया। कोरिया का कोस्पी 50 अंक चढ़कर 4, 060 पर है। हालांकि हॉन्गकॉन्ग का हेंगसंग इंडेक्स 87 अंक गिरकर 26, 346 पर कारोबार कर रहा है, जबकि चीन का शंघाई कंपोजिट इंडेक्स 14 अंकों की मामूली बढ़त के साथ 4, 002 पर है। अमेरिकी बाजारों में सोमवार को सकारात्मक रुझान रहा। डाउ जोन्स 161 अंक बढ़कर 47, 706 पर बंद हुआ, नैस्डैक कंपोजिट 190 अंक चढ़कर 23, 827 पर पहुंचा, जबकि एंड 500 मामूली बढ़त के साथ 6, 890 पर स्थिर बंद हुआ।



विजय देवरकोंडा से शादी की अफवाहों के बीच वर्क लाइफ बैलेंस पर बोलीं रश्मिका मंदाना- ज्यादा काम से परेशान हूं

दीपिका पादुकोण ने अपनी पर्सनल लाइफ बैलेंस को लेकर आठ घंटे काम करने की मांग की थी, जिसके बाद फिल्म इंडस्ट्री में एक बहस छिड़ गई है। कई हिस्तियों ने इसका समर्थन किया है, तो कुछ ने तर्क दिया है कि लंबे काम के घंटे इस पेशे को हिले हैं। हाल ही में एक इंटरव्यू में, रश्मिका मंदाना ने भी इस मुद्दे पर अपनी राय रखी।

बातचीत के दौरान, रश्मिका ने स्वीकार किया कि उन्होंने बहुत ज्यादा काम कर लिया है। उन्होंने कहा, ‘मैं बहुत ज्यादा काम करती हूं और मैं आपको बता रही हूं कि ये बिल्कुल भी सही नहीं है। यह टिकाऊ नहीं है, ऐसा मत कीजिए। वही काजिज जो आपके लिए आरामदायक हो। वही कीजिए जो आपके लिए सही हो। 8 घंटे की नींद जरूर लीजिए। 9-10 घंटे की नींद भी लीजिए। यकीन मानिए, इससे आपको बाद में आराम

मिलेगा। मैंने हाल ही में काम के घंटों को लेकर ऐसी कई बातें सुनी हैं। मैंने दोनों ही काम किए हैं, और मैं आपको बता रही हूँ कि ये ऐसा करना सही नहीं है।’

रश्मिका मंदाना ने आगे कहा कि काश अभिनेताओं के भी काम के घंटे तय होते ताकि वे एक हेल्दी वर्क लाइफ बैलेंस बनाए रख सकें। ‘लेकिन अगर मैं खुद के लिए चुन सकती, तो मैं कहती, कृपया हम

अभिनेताओं को ऐसा करने पर मजबूर न करें। जैसे ऑफिस में 9 से 5 बजे तक काम होता है, वैसे ही हमें भी करने दें। क्योंकि मैं अभी भी पारिवारिक जीवन पर ध्यान देना चाहती हूँ, अभी भी अपनी नींद पूरी करना चाहती हूँ, और मैं अभी भी वर्कआउट करना चाहती हूँ ताकि बाद में मुझे पछतावा न हो। मैं अभी भी अपने भविष्य के बारे में सोच रही हूँ, लेकिन अभी मेरे पास कछने



का अधिकार नहीं है क्योंकि मैं बहुत ज्यादा काम ले रही हूँ।’

इससे पहले एक कार्यक्रम में, निर्माता एसकेएन ने रश्मिका मंदाना की काम के घंटों के लचीलेपन की तारीफ की थी। उन्होंने कहा, ‘ऐसे समय में जब इस बात पर बहस चल रही है कि कितने घंटे काम करना चाहिए, पूरे भारत में एक ही हीरोइन है जो जरूरत पड़ने पर जितने घंटे काम करने को तैयार है। वह काम को घंटों के लिहाज से नहीं, बल्कि प्यार से देखती है। उसकी प्रतिबद्धता समय के प्रति है, न कि किसी सीमा के प्रति। यही वजह है कि सभी को रश्मिका परिवार का हिस्सा लगती हैं।’ रश्मिका के वर्कफ्रंट की बात करें तो वो इस वक्त अपनी फिल्म ‘थामा’ को लेकर चर्चा में हैं। जो अभी भी सिनेमाघरों में चल रही है। वह अगली बार राहुल रविंद्रन द्वारा निर्देशित ‘द ग्रेफ़ेड’ में नजर आएंगी। यह 7 नवंबर को बड़े पर्दे पर आएगी।